

UNIVERSAL
LIBRARY

OU_204803

UNIVERSAL
LIBRARY

T82 T 4755
OSMANIA UNIVERSITY LIBRARY

గంగాధర రామకృష్ణ వేదాప్యం.
"వేదాంగశాస్త్రం - ఆరువాక్యం."

Osmania University Library

Call No ^{T82} 619T

Accession No.

Author గొంతుపర, రామారావు. T 4755

Title " కేరళాకావ్య - తరువాత:

This book should be returned on or before the date last marked below.

“తీరనికొరిక — తరువాత

రావు వేంకట మహీపతి గంగాధర రామారావు

పి తా పు ర ం యు వ రా జు

1 1/2
రూ

పల్లిశర్మ: ఆ డ్జ్ పల్లి ఆండ్ కో
స ర స్వ తీ ప వ ర్ ప్రెస్
రా జు మ హేం ద్ర వ ర ము

శర్వస్వామ్యములు
శ్రీ కాళకలది

ప్రథమ మద్రణము 1941

రెండవ మద్రణము 1950

Saraswathi Power Press, Rajahmundry
Printed and Published by
A. Nageswara Rao
For Addepally & Co, Educational Publishers
Order No. 5708/1950

కాలచక్రములో

నలగి పోయెడి

బ్రతుకులకు.

నాం ది



భగభగమండిపోవుచున్నది కాలము. సరిగిపోవు చున్నది
జీవనము. పొంగిపోవుచున్నది భావము - వర్తమానము -
వర్తమానము - ముందేమో ! వెనుకేమో ! -

కంటినీటిలో మందహాసముతో సాగి పోవుచున్నది
విశ్వరంగమునందు విశ్వనాటకము.

చీకటిలో గ్రుద్దులాటా? దేవుళ్ల దెబ్బలాటా?

శాంతము, పాపము; నర్వే లో కాస్సుఖినోభవంతు.



పాత్రలు

తిలోత్తమ.

వాసంతి.

సుమంగళి.

అచ్చమ్మ.

ఇద్దరు, ముగ్గురు స్త్రీలు (సభలో)

సరేంద్రుడు.

వాగనుశాసనుడు.

ఘటోత్కచుడు.

పిచ్చివాడు.

సభికులు, పల్లెటూరి వ్యక్తి, పోలీసు ఇన్‌స్పెక్టరు,
పోలీసులు, సేవకుడు, వైద్యుడు, గొర్రెలకాపరి
మఱియొక లోకమునందలి పాత్రలు.

“వీరనికోరిక - తరువాత”

ప్రథమాంకము

....o....

ఒకనాడు

ప్రదేశము (ఒక మైదానము)

ప్రవేశము (ఒక చిన్న బహింగ సభను అనుకూలమగు జనులు. ఇద్దరు ముగ్గురు స్త్రీలు: కూడ పురుషులమధ్య కూర్చుండును - వక్తకొఱకు, ఒక చిన్న బల్ల వేయబడియుండును.)

వాగనుశాసనుడు ప్రవేశించి, బల్లను ఆధిరోహింపబోయి నిల్పడిపోవడాను కూడ వేలపైబడును.

(సభలో హర్షధ్వనులు - నవ్వులు)

వాగనుశాసనుడు

(తేచుచు, దులుపు కొనుచు) సన్నండి, సన్నండి - మీ సన్నులకి అద్దాలుజేవు, మీ వదుపులికి అద్దాస్తోవు -

ఒక సభికుడు

నోరుమూయ్ ! (హర్షధ్వనులు సభలో)

వాగనుశాసనుడు

నీ నోరా ! (సభలో హర్షధ్వనులు)

మొదటి సభికుడు

(శేచి సమీపించి) ఏం పేల్తున్నావ్.

(చొక్కా చేతులు మడతపెట్టును. హర్షధ్వనులు.)

వాగనుశాసనుడు

(వెనుకకు జరుగుతు) ఏం నాకు భయ మనుకొన్నావా - (మఱల) (సభలో హర్ష ధ్వనులు) (ఇంకొక్కొంత వెనుకకు వెడలి) కాని అనవసరం ఐన గొడవ ఎందుకని శాంతిస్తున్నాను - ఓ మహాశయలారా! మహాత్ముని అహింసా విధానాన్ని మనస్ఫూర్తిగా అమల్లో పెట్టేవాణ్ణి నేనే - ఈనా ...

సభలో

(“ ఓమహాత్ము ” అని కొందఱినుండియు,
“ ఓమతిలేని పిరికిపందా ” అని కొందఱినుండియు కేకలు)

వాగనుశాసనుడు

నేను పిరికిపందనా, చెపుతా (బల్ల సరిచేసి ఎక్కబోవును.)

సభలో కేకలు

అయ్యా! మల్లాపడతారు జాగ్రత్త! (హర్ష ధ్వనులు)

వాగనుశాసనుడు

(ఎక్కి,-) పడితే పడతాను-అది నా యిష్టం-నా స్వేచ్ఛ - నాజన్మ హక్కు - స్వేచ్ఛలేనిదే నరకం - ఆజ్ఞాపించేవాడే ఉండకూడదు - అదిడింటే దాస్యం - దుఃఖం - ఈ స్వేచ్ఛ కొఱకు నా జీవితాన్నైనా ఇచ్చేస్తా!

సభలో

వీడ వదుల్తుంది! (కరతాళధ్వని)

వాగనుశాసనుడు

నేను చచ్చినా నా ఆత్మ ఈ స్వేచ్ఛకొఱకు, మీ స్వేచ్ఛ
కొఱకు ఇక్కడే నిలబడి స్వేచ్ఛావిధానాన్ని ఏకధాటిగా
ప్రపంచానికి చాటించగలదు -

మొదటి సభికుడు

(సమీపించును)

వాగనుశాసనుడు

(చివారున బల్లనుండి వెనుకకు దుమికి)అయ్యా! చొక్కా చేతులు
దింపేయండి - అలాంటి విషయాలు అనవసరం ఇక్కడ - ఇది
సభ! యుద్ధంకాదు, - ఇక్కడంతా మాటలతో జరగవలసిందే
అన్ని విషయాలును - శార్యాలతో ఈసభకు సంబంధంలేదు -
శాంతం భూషణం.

(బల్లఎక్కును, సభికునితో కరస్పర్శచేయును)

సభలో

“సెహబాస్” - సిగ్గు, సిగ్గు.

వాగనుశాసనుడు

సిగ్గెందుకు - సిగ్గనేది నానిఘంటులో లేదు - (కరతాళములు)
సిగ్గనేది ప్రపంచంలోనే లేదు - సిగ్గనేది ఆడవాళ్ళకే -

ఒక స్త్రీ

(లేచి) ఆడవాళ్ళకు సిగ్గెందుకు? - ఈవిధంగా స్త్రీలను
అవమానిస్తున్నంతకాలం దేశానికి విముక్తిలేదు - ఈమాటలకి
స్త్రీలోకంతా మడిపోయి ఉద్రేకంచేత ఉడికిపోయి కంపిస్తది -
(చేతిని కదలించును.)

సభలో

(కరతాళములు)

ఒక పల్లెటూరివ్యక్తి

సన్ని పాతజ్యరానికి మా మామ్మదగ్గర మహా మంచిమందు ఉందండి అమ్మగారు!

సభలో

(హర్షభ్రమలు, నవ్వులు)

వాగనుశాసనుడు

(బల్లదిగి) శాంతించండి - ఒక గూట చెప్పతా - మీకక్కం అక్కవేదు - (మొదటిసభికుని చూచి) అయ్యా! తనుగు కొంచెం దయచేయండి. గాజీ అయిపోయిందికాదు వసుకి - నేను చాలా కంగాగులో ఉన్నాను-- (“సాపము” “సాపము” అనికేకలు)

మొదటి సభికుడు

(కూర్చుండును)

వాగనుశాసనుడు

నేను బల్లదిగటం భయపడికాదు - ఈస్త్రీగారి కర కమలం నాకు తగిలితే నాకి నొప్పి పెడుతుందేమో అని కొంచెం జరిగేను. ఓ స్త్రీరత్నముగారూ! ప్రపంచశాంతికొరకు మీకు సమస్కారం - నే అన్న దేవిటంటే స్త్రీలకే సిగ్గనేది లేదు. ఇప్పుడని -

ఆ స్త్రీ

స్త్రీలంత నీచమనా! —

వాగనుశాసనుడు

అబ్బేబ్బే! ఎంతమాత్రం కాదు. శాంతం పాపం, శాంతం పాపం. స్త్రీలంత గొప్పవారే సిగ్గు విడచిపెట్టినప్పుడు ఇక అది ఎందుకని అనబోతున్నా!

సభలో

(హర్షధ్వనులు)

స్త్రీ

(కూర్చుండును. చెమట తుడుచుకొని వైట సర్దుకొనును.)

వల్లెటూరి వ్యక్తి

(ఆమెను తేరి పారచూచును.) (పక్కనున్నవానితో గట్టిగా)

ఆడోళ్లు వెుగోళ్లుకలిసి చేనుకొనే ఈ మీటంగాలు మా బాగున్నాయి - ఇన్నాళ్లనుండి ఏంటిరా సెప్పా ఈశ్వందరికి మతులుపోయేయా పనులుమానుకొని గాడిదెల్లాగ కుక్కల్లాగ అరుస్తుంటారు, ఈ మీటంగాలు చేనుకుంటారు అని ఆశ్చర్యం పడేవోణ్ణి - బాబూ మాబాగా తెలిసింది! ఏనండి ఆరితో మాట్లాడొచ్చా! - అమ్మగారూ దండం అండి - లేసి ఏమన్నా మాట్లాడండి! -

వ్రక్కనున్నవారు

తప్పు అలా గట్టిగా మాట్లాడకూడదు.

వల్లెటూరి వ్యక్తి

ఏం బాబు మాట్లాడొద్దంటావ్! -

వ్రక్కనున్నవారు

స్త్రీల విషయము అలా మాట్లాడకూడదు—వాళ్ళని అలా కళ్ళవిప్పి చూడకూడదు.

వల్లెటూరి వ్యక్తి

(గట్టిగా) ఏంబాబూ, నువ్వుమట్టుకు తెగేసి అదేపనిగా నూట్టంలేదు ఈ అమ్మల్ని? (సభలో చప్పట్లు.)

స్త్రీ

వాగనుశాసనుడుగారూ, సామ్యవాదుల సభలో మీరు ఉపన్యసిస్తారని ఇక్కడకు వచ్చేం! అంతేకాని అసవనరం ఐన విషయాలతో కాలక్షేపం చేస్తూంటే ఎట్లా! మాకుపనులు లేవు? — ఇదంతా సంతనోలలోకి మారింది — ఈ వల్లెటూరి మనిషి ఎవరో అసలే మర్యాద పాటించటంలేదు.

వాగనుశాసనుడు

(విషయములు వ్రాసుకొనుచు బల్లనెక్కి) సోదరీ శిరోమణీ!

వల్లెటూరి వ్యక్తి

(శబ్ది) ఏవండి అమ్మగారూ! అలా అంటారు. నేను ఏం మర్యాదకానిపని చేసేనండి? — నేను కాపోణ్ణండి! — మర్యాదకానిపనిచేస్తే కులం తప్పేస్తారండి — మాకు మర్యాద చాలా ఎక్కువండి — మా ఆడోళ్ళని ఇలాంటి మీటంగాల లోనికి రానివ్వమండి — మాటాడితే వల్లెటూరోళ్ళని ఆక్షేపిస్తారు — ఏం, మేం ఏంతుక్కువండి — పసంతా మేం చేస్తావండి — కాయకష్టాలతోర్చి పొలందున్ని నాలుగుగింజలు సంపాదిస్తా

వండి! ఏదోమాయచేసి పన్నులనో తన్నులనో సంపాదించిన నాలుగుడబ్బులు ఈ పనిలేనోళ్ళు హాయిగా పంకాలుకింద పట్నాలలో కూర్చుని లాగేస్తారండి - ఇల్లాంటోళ్ళందరూ ఈ పట్నాల్లో వాళ్ళో, ఆర్జి టోపీవసే మైరావణ ముంజాకొడు లెవళ్ళో! ఇలా ఆచార్యచేయాలికాని పల్లెటూరోళ్ళం చెయ్యవండి - వోట్లుకోసం మట్టుకు కుక్కలు తిరిగినట్లు ఈ అయ్యోరు తిరుగుతారు మాచుట్టు - కాని మంత్రాలో - తంత్రాలోలయితే మళ్ళీమా మొకంఅన్నా చూడరండి-పై పెచ్చు అడ్డమైనపన్నులు ఏసి మమ్మల్ని సలిపేస్తారండి - మొన్న ఏవైందినాకు - పట్నంచూడొచ్చు, మంత్రులతో మాట్లాడితే (మావారలే రెండి) ఒకడు పన్నులు తీనేస్తారు అని తీసు...

వాగనుశాసనుడు

అయ్యా, ఆగండి - నువ్వు -

పల్లెటూరి వ్యక్తి

ఆ నువ్వు - ఏవిటి - మర్యాదగా మాటలురానీ -

వాగనుశాసనుడు

(కొంచెము తెనుకకుతగ్గి) క్షమించండి - చనువుమీద అన్నా -

పల్లెటూరి వ్యక్తి

చనువేటండి! మీకూ నాకూ నేస్తం ఏవిటి - మీ రెవరో నాకు తెలియదు, నేనెవ్వరో మీకు తెలియదు. నీఅబ్బ ఎవడో, నా అబ్బ ఎవడో!

వాగనుశాసనుడు

అయ్యా! తమరు చాలా గొప్పవారు - తమమాటల్లో
చాలా అర్థంఉంది. నేను చాలాసార్లు ఆలోచించేను
ఇదేవిషయం ఎవడి అబ్బి ఎవడోఅని -

పల్లెటూరి వ్యక్తి

“డీ. డీ” ఏవిటండీ - మర్యాదగా మాట్లాడండి.

(సమీపింప బోవును.)

వాగనుశాసనుడు

అయ్యా! శ్రమతీసుకోకండి! - అవసరంస్తే కాలై నా
పట్టుకోడానికి అభ్యంతరంలేదు. - (సభలోనవులు)

పల్లెటూరి వ్యక్తి

ఆ! మామంచిమూలం ఘట్టించేరండి - ఏ గాడిద కూతన్నా
కూయొచ్చు, ఏ ఎదవననివి గా చేయొచ్చు చమించాలి అంటే
చాలు - నొంస్తూ ఒక గమ్మత్తుండండి మా వ్రాళ్ళో - ఎవడో
ఒకడు కవిగాడో అంటే పదాలు కటతోరు ఆళ్లు, లేకపోతే
వాలంటీరో, ఏన్నైంకేనేం! ఒకదొంగ ముండాకొడుకు వచ్చి
మాకరణంఇంట్లో బసచేసేడు మూడు నెల్లు -

స్త్రీ

(లేచి) సభజరగటంలేదు - ఈయననిమాట్లాడ నియ్యకూడదు.

పల్లెటూరి వ్యక్తి

ఎవడాన్ నన్ను మాట్లాడ నీయనోడు - అందులో
ఈ అమ్మోరు మనీ ధాటీగా మాట్లాడుతున్నారే - దీని తల్లి

సిగ తరగ! - (సభలో ఈలలు) (దీనితల్లి బోడిముండ సిగలేదు అని కేక) (చప్పట్లు)

వాగనుశాసనుడు

(ఆయనను సమాపించి) (మెల్లగా) ఈ ఆడముండలతో వచ్చేగోలే ఇది - వాళ్ళకి తోచదు. ఒకళ్ళు చెప్పితే నచ్చదు - నేను చెవుతాకాదూ - తమరు కొంచెం శాంతించండి. (స్త్రీని సమాపించి) ఈ పల్లెటూరి వెధవలతో ఉన్నా చక్కే-ఇది. వీళ్లతో మిక్స్ అవ్వడం చాలా డాప్ అవ్వడం - మీరుకొంచెం ఓపిక పట్టండి - నేను చెప్తాకాదూ - (బిగ్గరగా) అయ్యో తమరుచెప్పేది చెప్పించండి -

పల్లెటూరి వ్యక్తి

ఏమిందేటి సెప్పేది - ఆ ఆసామి కిరణంకారియింట్లో ఉన్న ప్లేషిండి కిరణంకారి వెధవచెల్లెల్ని ఒకరాశ్రికాడ ఉంటో ఉంటో తీసుకుపోయేడు. మన్నాడు పట్టుకొని నాలుగు శిన్నలు తన్నతే - తప్పొచ్చింద చమించండి అని నలుగురు కాళ్ళు పట్టుకొన్నాడు - వం లాభం, జరగవలసింది జరిగిపోయింది!

(స్త్రీ)

ఇది చాలా అసభ్యం!

వాగనుశాసనుడు

క్షమించాలి - (సభలో చప్పట్లు) (బల్లనెక్కి) సోదర సోదరి మణులారా! ఆలస్యం వింది - ఇక సభ జరిపించాలి - (సభలో వెధవసభ వెధవ అగ్రాసనాధిపతి అనికేకలు, నవ్వులు)

వాగనుశాసనుడు

నిజమే, మీరు చాలా బుద్ధిమంతులు - బాగా శల విచ్చేరు వెధవలతో, చేతకాని బోడిముండలతో, నిండిపోయి ఉంది ఈ దేశం, ఇలాంటి వెధవ లింతమంది ఈ దేశాన్ని ఈ లోకాన్ని ఉంటే వెధవసభలకి, వెధవ అగ్రాసనాధిపతులకు, వెధవసంస్థలకు లోతుం! - జనవాక్యం సత్యం! అందు చేతనే ప్రజాస్వామ్యం, సర్వసామ్యం కావాని కాశ్చీరంనుండి కన్యా కుమారి వలకు బంగాళాఖాతంనుండి అరేబియాసముద్రంవలకు ఏక ఘోషతో మహోగ్రంగా సంచారం చేసేస్తున్నాను.

(“టిక్కట్టులేకుండా” అని కేకలు)

వాగనుశాసనుడు

టిక్కట్టెందుకు - అంతామంది - అంతా ప్రజలది - ప్రజల్లో ఇలాంటి నీచభావాలు దాస్యభావాలు ఉన్నంతవరకు మనకు స్వరాజ్యంరాదు. ఒక రైల్వేనే సంపాదించకపోతే దేశస్వాతంత్ర్యాన్ని ఎలా సంపాదిస్తాం! - అదికాకుండా నాకోసమా అంతా మీకొకటే - ఏచేసినా మీకొకటే! ఇలా కష్టపడకపోతే దేశానికి భాగ్యప్రాప్తి ఎలాగా?

- (“సెహబాష్ అనిసభలో కేకలు. దేశం ఎలా ఉన్నా ముప్పు బాగుపడు తున్నానన” అని కేక)

వాగనుశాసనుడు

నాబాగు ఏవుంది! ఇల్లువాకిలి అనిలేక పెళ్ళి పెడకు

అనిలేక కాయకష్టాలకోర్చి దేశంకోసం మీకోసం ప్రాణం ధారపోస్తున్నా.

(“అసలు నీకు ఇల్లా పెళ్ళి ఉంటేనా ” అని కేకలు)

వాగనుశాసనుడు

ఆలాంటి భావాలే పోవాలి, నా ఇల్లు అని, నా భార్య అని, నా సొమ్ము అని ఉండనే ఉండకూడదు. అది సామ్యవాద సిద్ధాంతానికి ప్రతికూలం అని మనవి. నాది అనేది మీది అనేది ఈ సృష్టిలో లేదు.

(“అందుకే ఎంతనుండికో బోపీలు వేస్తున్నావు” అని కేకలు)

వల్లెటూరి వ్యక్తి

ఏనండోయి! ఆ మధ్యకరణంగారి ఇంట్లోకి ఒచ్చి ఉండి ఉడాయించినోరు మీరు కాదుకదా!

(సభలో ఈలలు, నవ్వులు)

వాగనుశాసనుడు

(మాటలు విని నియట్లు) — ఈనాడు మన సభ యొక్క ముఖ్యోద్దేశం ఏమిటంటే, ఈ హిందూదేశాన్నే కాకుండా, ప్రపంచాన్ని అంతా —

(సభలో ప్రపంచం అంతా నీ కూతలు వింటుందా?)

వాగనుశాసనుడు

వినకపోతే వాళ్ళు ఖర్చం — ప్రపంచాన్ని అంతా కూడా నా అనేది ఉండకూడదు. అది ఉన్నంతకాలం ప్రపంచంలో శాంతియే యుండదు. ఇలాంటి యుద్ధాలకు పరిమితే యుండదు.

డిక్టేటర్లకు లెక్కయే ఉండదు - రక్తప్రవాహాలు పొరలిపోతవి. ప్రపంచం అంతా అల్లాడిపోతది. కాబట్టి ప్రపంచంలో ఉన్న అన్ని వస్తువులు సహాయ పర్వతాలై తేనే, అట్లాంటిక్కు సముద్రం తేనే, అందరికీ సమానంగా పంచేసి పెట్టించాలి. టూన్ మహాలులో ఒక్కొక్కరాయి ఒక్కొక్కడికి ఇచ్చే సేయాలి. టాటస్కాము సమాధిలో ఉన్న ఒక్కొక్క వస్తువు అందరికీ పంచి పెట్టించాలి. జమిందారీల్ని పట్టాదార్ల భూముల్ని పంచి పెట్టించాలి. ధనవంతుల్ని ఊడదీసేసి వారి సంపత్తు దరిద్రులకు పంచి పెట్టించాలి. దరిద్రుల దాంద్రాన్ని ధనవంతులకి పంచి పెట్టాలి. అనారోగ్యం ఉన్న వాళ్ళకి ఆరోగ్యం, ఆరోగ్యం ఉన్న వాళ్ళకి అనారోగ్యం -

(సభలో చప్పట్లు కొండరు “అదేంటి అనారోగ్యంకూడా పంచి పెట్టటంవే?” - నవ్వులు)

వాగనుశాసనం

శావోద్రేకంచేత నిశ్చయంగా చెప్పేసేను - వేరుగా తలచ వద్దు - (ముఖము తుడుచుకొని) - ప్రపంచం అంతా ఒక్కటి, హెచ్చుతగ్గులులేవు. అజ్ఞ అనేది ఉండకూడదు. శాసనాలు అసలే మంచివి కావు. పోలీసు అని ఖయిదు అని ముఖ్యంగా తీసి వేయించాలి ఎవరియిష్టం వచ్చినట్లు వారు ఉండొచ్చు - స్వేచ్ఛ, స్వేచ్ఛ - అప్పుడే స్వర్గం - భూలోకస్వర్గం - ఓ మహాజను తారా! మీరు దీనికంతకి మీ అంగీకారాన్ని తెలపాలి! ప్రపంచానికి చప్పట్లతో చాటాలి.

(సభలో చప్పట్లు

వల్లెటూరి వ్యక్తి

ఏం బాబూ, నీకేం దమ్మిడి గతిలేనోడిలా మాట్లాడ
తున్నావు; - జమీందారుగారి భూములు పంచకోటం
బాగానే ఉందికాని, నాభూమి ఉంకోడికి ఇవ్వటానికి మన
సాపుటం లేదు బాబూ - నీకేవన్నా ఉంటే ఇలా మాట్లాడ
తానా బాబూ!

వాగనుశాసనుడు

నేడే ప్రపంచ విప్లవానికి బీజం నేసేము.

(సభలో ఇంక్విలాబ్ జిందాబాద్)

(ఒకవ్యక్తి - నరేంద్రుడు - ప్రవేశించును. కొంచెము దూరముగ)

నరేంద్రుడు

(మెల్లగ) నాహృదయంలోని విప్లవానికి బీజం ఎవరు
వేశారు?

వాగనుశాసనుడు

(ఉద్రేకముతో) నేడే ప్రపంచ వుసుధ్రణానికి ప్రారంభము.
మీహృదయాలే జయభేరులు.

(సభలో జయధ్వనులు)

నరేంద్రుడు

(మెల్లగ, వికటముగ) ప్రజాస్వామ్యము - ప్రజాప్రభుత్వము -
ప్రజాస్వాతంత్ర్యము! -

వాగనుశాసనుడు

మీ నేవకుడను, మీ నాయకుడను - నా ప్రాణాలతో

మిమ్ములనేకాదు, హిందూదేశంలోని నోరులేనివారినేకాదు, ప్రపంచంలో, విశ్వంలోఉన్న అనాధులను అందరిని కాపాడతా—ధనవంతుల్ని నాశనంచేస్తా—నేనొక అపతారము—వీరకు తోచినది ఇచ్చి దేశసేవ మానవసేవ చేయండి - సందేహించకండి - ఇదేసమయం - ప్రపంచం మురిగిపోతుంది.

(సభలో జయజయధ్వనులు)

సరేంద్రుడు

(మెల్లగ) మూర్ఖత - అజ్ఞానము - ఉన్మాదము.

వాగనుశాసనుడు

అలస్యం చేయకండి తోచినది ఇయ్యండి—దేశం అరుస్తుంది - వాగనుశాసనుడను నేను - నేనే - మీ దయ ఉంటే నన్ను అడ్డుబెట్టేవారెవరులేరు - ఐదువందలమంది పోలీసువారిని ఏనాసరే ఒక్కచేతితో వరు గెట్టించేస్తా—సంఘయుద్ధానికి నంసిద్దుడను!
(అయిదుగురు పోలీసువారితో ఒక యిస్సెక్టరు ప్రవేశించును)

వాగనుశాసనుడు

(అమాంశముగ బల్లమీదనుండి క్రిందికి దుమికి జనులతో కలసిపోవును)
(సభలో కోలాహలము)

ఇస్సెక్టరు

ఈ సభ నిషేధింపబడినది. మీరు వెడలిపోవలయును తక్షణము. వాగనుశాసనుడనే ఆయనను ఖయిదీగా తీసుకొని వెళ్ళెదము.

వాగనుశాసనుడు

(ఒకని తెనుక వక్కి) ఎదిరించండి - మాట వినకండి.

వరేంద్రుడు

అయ్యా! మీరందఱు ఇన్స్పెక్టరు మాటవిని వెడలిపోండి.

(సభలో కోలాహలము)

ఇన్స్పెక్టరు

ఇదిగో ఈలవేస్తున్నా. తక్షణం మీటింగును లాటిలతో
గడగొట్టేస్తా.

(ఈలవేయును) (సభికులందఱు “పారిపోదాం, పారిపోదాం” అని పరుగెత్తిపోదురు. వాగనుశాసనుడు పరుగెత్తబోయి బల్లతగిలి పడును) పల్లెటూరివాడు పరుగెత్తిపోవును) (ఇక్కడికి రాకటంవల్ల పన్నులు క్షణలేదు కాని తన్నులు వచ్చేయి.)

ఇన్స్పెక్టరు

(వాగనుశాసనుని పట్టుకొని) వాగనుశాసనుడనే రాడీ నువ్వేనా

వాగనుశాసనుడు

అయ్యా! మీరు నన్ను ఆలా అవమానించకండి - నేను అవమానం భరించలేను - నేను వాగనుశాసనుడిని కాను, రాడీనీ కాను - వాడు నాబద్ధిరోధి - వాగనుశాసనుడు వట్టి వెధవ, తాగుబోతు, రాడీల్లో రాడీ!

ఇన్స్పెక్టరు

అయితే నువ్వెందుకు వచ్చేవు ఈ సభకి - పరుగెత్తడం కూడా ప్రారంభించేవు! అదికాకుండా మాట్లాడుచున్నావు కాదూ బల్లవక్కి మేము వచ్చినపుడు?

వాగనుశాసనుడు

సెహబాస్ ! - మహాబాగావుంది - కాలం అండి. ఒకళ్ళని అంటం ఎందుకు - మంచిచెయ్యబోతే చెడు గెదురు వస్తుంది.

ఇన్నెప్పక్షరు

ఏం ?

వాగనుశాసనుడు

ఏం! ఏవిటండి - ఇక్కడ జనం మూగేరు ఏవైనా గొడవై పోతుందేమో “లా” అన్న “అర్దుగు” భంగంరాకుండా వీళ్ళని పంపించేయాలని నచ్చేను. మనవాళ్ళకి యింకా “సివిక్ సెన్సు” రాలేదండి - ఏదో కొందరైనా సహాయము చేస్తేనేకాని అన్నీ పోలీసువారిమీదే విడిచిపెట్టితే ఏం న్యాయం? సరే ఏవైనా తే నేవని వీళ్లు ఎంతవినకున్నా వాగను శాసనుడనే రాడీగాడితో కొట్టిసంత పనిచేసి బల్ల ఎక్కి వీళ్ళకి శచ్చచేపుతున్నా విప్లవాలే కూడదని.

సరేంద్రుడు

(నవ్వును)

ఇన్నెప్పక్షరు

(సరేంద్రునిగాంచి) అయ్యా ఈ మాటలు నమ్మవచ్చా?

వాగనుశాసనుడు

నమ్మటానికి అభ్యంతరం ఎందుకండి - ప్రాణం పోయినా అబద్ధం ఆడనండి - (సరేంద్రునిచూచి) అయ్యా తమరు నవ్వి నాకు అన్యాయం చేయటం ధర్మంకాదు. తమరు అప్పుడు

లేందేనా. ఉన్నా సరిగ్గాచూచి యుండరు - (సమీపించి)
 (మెల్లగా) మహాత్మా, మీకాళ్లు పట్టుకొంటా రక్షించాలి -
 నేను ఎవడికీ అవకారంచేయను - నాభార్య చచ్చిపోతుంది -
 డబ్బులేక ఈ సభలో ఉన్న వెధవల దగ్గరనుంచి నాల్గుడబ్బులు
 లాగాలని నాల్గుమాయమాటలు చెప్పేను - అంతే - బట్టు
 వేయమన్నా వేశేస్తా! - మీకు ఎప్పటికీ నేవకుడుగా ఉంటా.
 ఈమారు కాసాడాలి - నాకు పోలీసువాళ్ళ లాటిలన్నా,
 ఖయిదు అన్నా చాలాభయం - బాబూ ఇంకెప్పుడూ
 ఈలాంటివాటికి నెళ్ళను. నా పెళ్ళాంతోడు. (బిగ్గరగ) అయ్యూ!
 నిజం ఇన్నెప్పక్కరుగారితో చెప్పండి. తమకేమి తెలియదనే
 సంగతి. నిరపరాధిని అపరాధిగాచేస్తే దైవం మెచ్చుతాడాయమా
 శయా! - అయ్యూ! ఇన్నెప్పక్కరుగారూ! నిజంచెప్పేను నాకు
 ఏదైనా భయాలేకు. కాని నాభార్య చచ్చిపోతుంది. నెళ్ళాలి
 - తరువాత మీ ఇష్టం.

నశేంద్రుడు

(ఇన్నెప్పక్కరును సమీపించి మాటలాడును)

ఇన్నెప్పక్కరు

సశే - (వాగనుశాసనుని చూచి) ఇల్లాంటి సభలతో ఎప్పుడూ
 జోక్యం కలుగజేసుకోను అని వ్రాసి ఇయ్యి - విడిచిపెట్టేస్తా.

వాగనుశాసనుడు

ఓ! ఈ మాత్రానికే ఇంత మాడావిడి బహోయింది.
 లక్షకాగితాలు వ్రాసిఇస్తా - ఏనా నిజం వ్రాయడానికి నా

అంతర్వాణి ఏమీ అభ్యంతరంపెట్టదు. - అయ్యో ప్రాణం పోయినా నా అంతర్వాణికి వ్యతిరేకంగా చేయను - కాగితం ఉండి - కలం ఇప్పిస్తారా?

ఇన్నెక్టరు

(ఇచ్చును)

వాగనుశాసనుడు

(వ్రాసి కాగితము ఇచ్చును)

ఇన్నెక్టరు

(చదివి) సరే - ఎప్పుడు వ్యతిరేకంగా ప్రవర్తిస్తే అప్పుడే దొరుకుతారు మనుష్యులు ఎక్కడున్నా.

వాగనుశాసనుడు

అయ్యో మర్చిపోయేను - (కలం ఇచ్చి) కాని నామాట నమ్మకపోతే నాకు శిరచ్ఛేదం! - పోనీ మీ ఇష్టంవచ్చినట్లు చేసుకోండి.

ఇన్నెక్టరు

ఐతే మాతోరా.

వాగనుశాసనుడు

(కంగారుతో) (అశోక్తి) ఇదేంటికథ అడ్డంతిరిగింది. ఇన్నెక్టరు గారు! వ్రాసియిచ్చే కాదండి, మళ్ళీనేను మీతో రావటం ఎందుకండి! మీకు శ్రమ అసవసరం.

ఇన్నెక్టరు

(నవ్వుచు) సరే! (నకేంద్రునిగాంచి) అయ్యో శలవు. సరే-శలవు.

వాగనుశాసనుడు

(ఇస్సెప్టరునిచూచి) అయ్యా శలవండి.

(ఇస్సెప్టరు పోలీసులు నిష్క్రమింతురు)

వాగనుశాసనుడు

అయ్యా! ఈ పోలీసులు చాల రూడ్ ఛెలోస్ అండి. మర్యాదే లేదు. నేను మర్యాదగా 'శలవు' అంటే ఏమి అనకుండా పోయేడు చూసేరా!

నశేంద్రుడు

(నవ్వు)

వాగనుశాసనుడు

తమకు నేను ఎలా ఋణాంతీర్చుకోవాలో తెలియదు!

నశేంద్రుడు

దానికేవుంది!

వాగనుశాసనుడు

అబ్బే అలా అనకండి - చాలా పొరపాటు - ప్రపంచాన్ని రాబట్టవలసిందంతా రాబట్టాలి! - అందులో నాలాంటి వాడున్నాడే - ఓ, చాలా ఉపయోగకారి. నాకు అనుభవం ఉంది. మహాశయా! ఎలాంటి పనివనా చేసేస్తాను ఒక్క నిమిషంలో.

నశేంద్రుడు

(నవ్వి) మీరు మీ సంగతి కొంచెం శలవిస్తారా?

వాగనుశాసనుడు

సెహబాష్ - మర్యాదస్తులకి మిగతావాళ్ళకి అదేభేదం - ఎంత మర్యాదగా మాట్లాడతారు తమరు - తమకి ఆగాడిద కొడుక్కు భేదం చూడండి.

నరేంద్రుడు

వారిని దూషించకూడదు.

వాగనుశాసనుడు

అదేం శుప్తులేను “సర్” - దూషించేవోట దూషించాలి, భూషించేవోట భూషించాలి. నేను అదీ లెక్కచేయను, ఇదీ లెక్కచేయను - గీతగోలేదు ‘సర్’ మరీ దూషణ భూషణ సమానంగా చూడమని - మనపూర్వులు తలతిక్కముండాకొడుకులైనా కొన్నికొన్ని విషయాల్లో చాలా తెలివిగలవాళ్లు - వాళ్ళమాటలు కొన్ని “కామన్ సెన్సు” కలిగి చాలా యువయోగంగా ఉంటాయి - ఒకటి ఉదహరిస్తాను - స్త్రీల విషయమై, డబ్బు విషయమై, మానం విషయమై, ప్రాణంవిషయమై వస్తూనా సంభవిస్తే అబద్ధం చెప్పేయమని శాసించేరు - చూడండి ఎంత “ప్రాక్టికల్”.

నరేంద్రుడు

మీ చరిత్ర.

వాగనుశాసనుడు

నా చరిత్రకి ప్రపంచ చరిత్రకి భేదంలేదు. అంతా చరిత్ర -

నా చరిత్రకి అది ముఖ్యం - దానికి నా చరిత్ర ముఖ్యం -
అంతా ఒకటే - ఐనా చెప్పతా నావిషయం.

స రేంద్రుడు

మీరు సత్యం చెబుతారని నమ్ముతాను.

వాగనుశాసనుడు

అధ్యంతరం కాని, ఆటంకం కాని, హానికాని లేనంతవఱకు
సత్యమే ఎప్పుడూ చెబుతాను. అసలు నాకు నిజం చెప్పటమే
ఇష్టం. కాని అది వీలైతేనే చెప్పవలసి వస్తూంటుంది -
చూడండి సర్, బాగాచూస్తే అంతా నిజంవే, అంతా
అబద్ధంవే - భేదమేమిటి? - జగమంతా మిథ్య అని శంక రాచా-

స రేంద్రుడు

మీకు నేను హానిచేస్తానా, సత్యంకావాలి.

వాగనుశాసనుడు

నిజంచూస్తే - హాని, మంచి మనకి ఇతర్లు చేయలేరు.
మనలోనేఉంది అది అంతా! - సరే దానికేం కాని
నా నంగతి చెబుతా - సత్యంవే - నానోకొవరేషను రోజుల్లో
చదువు మానేశాను - నాకు తల్లి తండ్రిలేరు - పెళ్ళిచేసుకోమంటే
మావాళ్లు, ఇంట్లోనుంచి పారిపోయాను - ప్రజాసేవ చేస్తూ నా
ఉదరపోషణం చేస్తున్నా. డబ్బు కొన్నాళ్లు మావాళ్ళదగ్గర
నుంచి ఆత్మహత్య చేసుకుంటానని చెప్పి లాగేను - ఆఖరికిచస్తే
వీడవదలుతుందని వాళ్లు జబాబే ఇవ్వలేదు - అప్పుడు "అవని
అంతా అక్షయపాత్ర" అని దేశంమీదపడ్డా - కవిత్వంచెప్పి

కొందటిదగ్గర, వేదాంతంచెప్పి కొందరిదగ్గర, ఉపన్యాసాలిచ్చి మరికొందటిదగ్గర, నిజంచెప్పి, అబద్ధంచెప్పి, కన్నుగీటి, చిరు నవ్వునవ్వి, ఏడ్చి, ఏవోఏవోచేసి, దేశంఅంతా తిగుగుతూ బ్రతుకు తున్నా. అనంతరమైన శక్తి ఉన్నది - కాని డబ్బులేక పోవటం చాలా పెద్ద “హాస్టికాప్ సర్” - లేకపోతే ఏ హిట్లరునో, ఏముస్సోలినీనో, ఏస్టాలిన్నో ఐపోను? - ఇది నాహిస్టరీ.

నరేంద్రుడు

ఐతే మీకు భార్యలేదూ ?

వాగనుశాసనుడు

(నవ్వి) లేనట్టేనర్ - ప్రాణంమీదికి వచ్చిందని పోలీసు వాళ్ళదగ్గర ఒకచిన్న ప్రయోగంచేశాను.

నరేంద్రుడు

నిజంచెప్పినందుకు ఇదిగో, (ఐదు రూపాయలిచ్చును.)

వాగనుశాసనుడు

చాలా ధన్యవాదాలు, చాలాచాలాధన్యవాదాలు ఇలా ఐతే, ఎప్పుడూ నిజంవేచెప్పుతాను.

నరేంద్రుడు

(ఇంకొక ఐదు రూపాయలిచ్చును)

వాగనుశాసనుడు

మహాదాత, మహాదాత, (కండ్లకుఅడ్డుకొనును) - నిజం ఎప్పుడూ ఇంత ‘పే’ చేయలేదు సర్.

నరేంద్రుడు

సత్యంలో ఎంతో ఆనందం ఉంది-అది అందరూ గ్రహించలేరు.

వాగనుశాసనుడు

(నరేంద్రుని చూచుచు) - ఆర్థా! తామెవరో నాకు తెలియదు
తమ దయకు కారణం అసలే తెలియదు.

నరేంద్రుడు

నాకే తెలియని విషయం మీ కెలా చెప్పగలను!

(చిరునవ్వు)

వాగనుశాసనుడు

తమకు నాపై యీ దయకు కారణం ?

నరేంద్రుడు

కారణం ఎందుకు ?

వాగనుశాసనుడు

ఈ దయకు పాత్రత్వం నాలో ఏం వుంది ?

నరేంద్రుడు

అపాత్రత మట్టుకు ఏం వుందీ ?

వాగనుశాసనుడు

(ఆశ్చర్యమతో చూచును)

నరేంద్రుడు

నా దగ్గర నాలుగు నెలలు ఉంటారా ? మీకు ఏవిధమైన
లోపాలు కలుగకుండా ఉండేలా చేస్తాను.

వాగనుశాసనుడు

నాలుగు నెలలు కాదు. సలభై సంవత్సరాలైనా నేవ
చేస్తాను. మహాభాగ్యం!

నరేంద్రుడు

నరే - ఇప్పుడేఖాయం - కాని ఒకమాట మీ ద్వారా
నేనొక క్రొత్తపద్ధతిని ప్రయత్నిస్తాను. నాపద్ధతి ఫలవంతమైతే
ఈ ప్రపంచంలో ఒక క్రొత్తజ్యోతి వెలుగగలదు. - కాని
ఈ క్రొత్తపద్ధతి అమలులో పెట్టుటలో నేను చెప్పినట్లు మీరు
చేయవలయును - కష్టమని వెనుకతీయకూడదు - నా శిక్ష
ఒకానొకప్పుడు కఠినమై క్లిష్టతమమై ఉండొచ్చును. నేను
సాధనలో క్రూరునిగా మీకు కనుపించవచ్చును - వానికి
వేసికి మీరు అలజడి పడకూడదు - ఈయన్న సాఫల్యముపై
మానవయత్న సాఫల్యము ఆధారపడియున్నది.

వాగనుశాసనుడు

మహాసంతోషం - కాని ప్రాణభయం లేదుకదా!

నరేంద్రుడు

లేదు - ఏమీ, భయంగావుందా?

వాగనుశాసనుడు

అబ్బే! అనవసరంగా ఒక ప్రాణంబనా పోవటం ఎందుకని.
కాని ఆర్యా! ఒకమాట. తమకు కోపం రాదుకదా!

నరేంద్రుడు

అడగండి, మీ ఇష్టంవచ్చినట్లు స్వేచ్ఛగా మాట్లాడాలి.
 గోపంరాడు లెండి (నవ్వు).

వాగనుశాసనుడు

తమకేవిధమైన పని లేనట్లుఉంది, క్షమించండి.

నరేంద్రుడు

(చిరునవ్వు) ఏం ?

వాగనుశాసనుడు

ఏ పనిలేనివాళ్లు ఇలాంటి అనుభవం ఏ పనులు చేస్తుంటారు.
 లేకపోతే ప్రపంచంగొడవ, భూనన సౌఖ్యం గొడవ స్వంతపని
 ఉన్నవాడికి నిజంగా ఏంకావాలి ?

నరేంద్రుడు

(మందహాసముతో) నిజమే - (అలోచించి) నిజంగా నాకు
 ఏవిధమైన పని నాకు సంబంధించింది ఈ ప్రపంచంలో లేదు. -
 శూన్యహృదయము, శూన్యహస్తము. శూన్యాకారము.

వాగనుశాసనుడు

ఆర్యా! తమరు - (సందేహించి) క్షమించాలి - తమ అను
 వర్తిని, తమకై ప్రాణంవినా ఇచ్చేసి ఉద్దేశంలో ఇష్ట
 దున్నాను. కృతజ్ఞత సర్, కృతజ్ఞత - ఆ కాబట్టి తమ హృద
 యంలోని భావాల్ని తెలిసికొంటునేగాని, ఎలా సేవచేయగలను?

నరేంద్రుడు

ఔను.

వాగనుశాసనుడు

అయ్యా తమరు ఒక చిన్న మెఱుపుచేత కండ్లు చీకట్లు కమ్మబడి, ఒకవిధం ఐన పిడుగుదెబ్బకి ఆహుతి ఐనట్లున్నారు -
(చిరునవ్వు)

నరేంద్రుడు

ఏమిటదీ !

వాగనుశాసనుడు

ఒక స్త్రీ -

నరేంద్రుడు

(తేలి పారచూచి) (శిరఃకంపము)

వాగనుశాసనుడు

నాటకానికి నూత్రధారుడులాగ ఈ ఆడవాళ్లు ఎక్కడో ఒకచోట ఉండితీరాలి! “స్లెజింటు”గానే ఉంటుందికాని సర్, ఒకొకమారు “డామ్ న్యూశన్సు” ఔతారు వీళ్లు.

నరేంద్రుడు

నా జీవితంలో ఒక స్త్రీ ఉన్నదని మీరెలా ఊహించారు ?

వాగనుశాసనుడు

అదేసర్ - “సైకిక్ పవరు” అంటేను - వాగనుశాసనుడు అసాధ్యుడు (చిరునవ్వు) చూడండి లేకపోతే శూన్య హృదయం “శూన్యహస్తం” మొదలైన మాటలు శుభ్రంగా యున్న మామూలు వాళ్ళకిరావు. ఇలాంటి మాటల్ని కారణం ఒక విధమైన ఉన్నాదం సర్ - కోపంవద్దు - తమ హృదయం యొక్క స్థితిచూచి కలతపడి ఇలా అనవలసి వచ్చింది.

సరేంద్రుడు

తప్పలేదు. నిజమే.

వాగనుశాసనుడు

చూడండి అయ్యా! ఒకటి కాకపోతే దాన్ని మించిన వాళ్ళు లక్షమంది వస్తారు - నానాదం, మతం ఎప్పుడు అంతే.

సరేంద్రుడు

(చిరునవ్వు) - కాని ఆమె అసాధారణ, అనన్య.

వాగనుశాసనుడు

నాకు సమ్మతం లేకపోయినా, తెల్ల కాకి అంటే, తెల్ల కాకి అనాలి.

సరేంద్రుడు

అలా అనవద్దు.

వాగనుశాసనుడు

వద్దంటే, తమ ఇష్టం, నా ఇష్టమున్నా - నల్ల కాకినా తెల్ల కాకి అనాలి అది అంతే. అబద్ధం చెప్పటంకాదు - తమయడల నాకున్న కృతజ్ఞత, భక్తి అలా అనిపిస్తుంది నల్ల కాకి తెల్ల కాకి లాగే మారిపోతుంది.

సరేంద్రుడు

నాకు సత్యం అంటే చాలా ఇష్టం.

వాగనుశాసనుడు

నాకు తెలుసును.

సరేంద్రుడు

(నిట్టూర్పు)

వాగనుశాసనుడు

ఆమె ఎవరో చెప్పండి - నాగనుశాసను డున్నంతకాలం -
వాడు నూరేండ్లు, ఊ - ఒక నూరే ఏవిటి వెయ్యేండ్లు బతికి
ఉండాలి - తమకి అసాధ్యం అనేదే ఉండదు.

సరేంద్రుడు

ఆమె ఎవరో నాకు తెలియదు - ఒక్కమారే చూసేను.
ఒకనిముషం. కలలోని మెఱుపు.

వాగనుశాసనుడు

మీ జీవితంపై ఆశనిపాతం.

సరేంద్రుడు

మాట్లాడనే లేదు.

వాగనుశాసనుడు

మూగ దేమో !

సరేంద్రుడు

ఒక్కక్షణము ఎతమాత్రం. కనురెప్పవేయకుండా చూచింది.

వాగనుశాసనుడు

గ్రుడ్డిదేమో ?

సరేంద్రుడు

అంతలో మాయమైపోయింది నేవత.

వాగనుశాసనుడు

యక్షిణియేమో !

నరేంద్రుడు

అదే ముందుచూపు, అదే ఆఖరిచూపు.

వాగనుశాసనుడు

అయ్యా ! ఇది చాలా ముదిరిన స్థితి - నిజంగా ఇది చాలా “డర్టీహాబిట్” - ఆడవాళ్ళ విషయం ఇంత గడబిడ చేయ కూడదు - ఋతువుల లాగ వాళ్ళు నస్త్రాంటారు, పోతూంటారు. వీలైనప్పుడు “యస్” లేకపోతే “నో” అంటే. ఇలాంటి మనోస్థితినే శంకరాచార్యులు మొదలైన మహావేదాంతులు చెప్పారు.

నరేంద్రుడు

శంకరాచార్యులంటే మీకు అభిరుచా !

వాగనుశాసనుడు

అందఱియందు అభిగుచే. కాలాన్ని బట్టి, విషయాన్ని బట్టి, మనయొక్క అనుకూలంకోసం వాళ్ళందఱు పుట్టబడి నట్టుగా, వాగినట్టుగా మనం వ్యవహరించాలి. వాళ్ళకోసం మనం కాదు.

నరేంద్రుడు

(నవ్వు నాళుకొని) తమ మతం ?

వాగనుశాసనుడు

నామతం నాది - ద్వైతం, అద్వైతం, విశిష్టాద్వైతం, బౌద్ధం - పాపండుం, మైచ్చం, ఇవి అన్ని నా మతానికి సమ

యాలనిబట్టి నహాయ కారులు - నాకు ముఖ్యుడైంది, నా అంతర్వాణి.

నరేంద్రుడు

అదీ మీ ఆధీనములోదేనా ?

వాగనుశాసనుడు

తప్పకుండా - అంతరిందియ నిగ్రహం అంటే అదేకాదు !

నరేంద్రుడు

చకుముకే !

వాగనుశాసనుడు

(అదరిపడి) ఆఁ !

నరేంద్రుడు

ఇంత మఱుపా, జ్ఞాపకంలేదా ?

వాగనుశాసనుడు

(బాగుగాచూచి) నరేంద్ర -

నరేంద్రుడు

జౌను !

వాగనుశాసనుడు

(కాళ్లు పట్టుకొనిరేచి, కాగలించుకొని, విడచి) నరేంద్రా ! ఎన్నాళ్లకు దర్శనం - కాని ఇంత మారిపోయావే, ఇంత చిక్కిపోయావే - మీసంకూడా తీసివేశావే - ఎంత “బ్ల్యాక్ హెడ్” ను ఐపోయాను - ప్రమాదోధీమతాం - శాని ఇంత మారిపోయినావే !

నశేంద్రుడు

(సన్ని) చకుముకీ, ఎప్పుడూ ఒక విధంగానే ఉంటావా! -
కాలం జరిగిపోవటం లేదూ?

వాగనుశాననుడు

ఇవ్వేళ నుదినం - విద్యాభ్యాసం దినాలలో నా ప్రాణ
స్నేహితులు నన్ను చకుముకీ అని పిలిచేవారు - మళ్ళీ ఇన్నా
ళ్ళకి ఆమాట విన్నాను-కాని వాళ్ళంతా వట్టి చాటపెయ్యలు
కాదూ! కాని అదృష్టం బాగుంది. కాని నువ్వు ఒక్కడవే
చాటపెయ్యకానిది -

నశేంద్రుడు

ఆరోజులు ఎంతో జ్ఞాపకం ఉన్నాయి.

వాగనుశాననుడు

ఉండవూ! నాలాంటివాడికి తిండానికి తిండిలేని దౌర్భాగ్య
వెధవలికి రెండుకాసులు ఏ వెధవముండో ఛస్తే వచ్చేటప్పటికి
జ్ఞాపకాలు పోతాయికాని, నీలాంటివాళ్ళకేం - నాకు బాగా
జ్ఞాపకం - ఒకనాడు ఉసిరికాయలు కోస్తూ నూతిలోపడితే నీవు
దూకి రక్షించేవు. ఇంకోమాటు పరీక్షలో 'కాపీ' చేయ
బోతుంటే - చదివి వడిస్తేకాదూ ఆపాడు "ఘాక్తును" -
వాచరుచేతులోంచి రక్షించింది నువ్వేకాదూ!

నశేంద్రుడు

చకుముకీ, నిన్నుచూచి చాలా సంతోషం ఐంది. నువ్వు
నన్ను గుర్తుపట్టవని తెలుసును.

వాగనుశాసనుడు

ఇలా మారిపోతే తప్పెవరిది - లేకపోతే వాగనుశాసనుడు 'అలయస్' చకుముకికి మాండ్యవా! - అందులో నీ కాఫీ కర్బులతో పెరిగిన శరీరం.

న శేంద్రుడు

(నవ్వు)

వాగనుశాసనుడు

నువ్వు నాచే గెయిం చే గొప్పకార్యం ఏమిటి ?

న శేంద్రుడు

నిన్ను - ప్రతి మనుష్యునిలోను ఒకవిధం ఐన గొప్పతనం ఉంది. మహా నరహంతకునిలోకూడా మహాత్వం ఎక్కడో ఒక చోట ఉంటుంది. ఆ గొప్పతనం, ఆ దైవికసంబంధమైన మానవత్వాన్ని గ్రహించకపోవటంచేత, అనికప్పుబడిపోయి, మానవులు రాక్షసులక్రిందమారి పనికిమాలిన వాళ్లు జైతున్నారు. అంచేతనే ఈ యుద్ధాలు ఈ నాట్యం--క్రూర్యం-- ఈ అశాంతి- ఈ దుఖం.

వాగనుశాసనుడు

ఉండనీయ్, మనకేం! ఈ అనవసరపు గొడవలు మన కెందుకు - ఎవరిఖర్చం వాళ్ళది.

న శేంద్రుడు

అలాకాదు. విశ్వమానవ హృదయం ఒకటే - అంతా ఏకం - తెలియక గోళభేదాలతో ఖండభేదాలతో దేశభేదాలతో, పురభేదాలతో, మానవభేదాలతో కుళ్ళిపోతున్నా -

ఒకచిన్నిక్రిమియొక్క బాధ విశ్వాన్ని అంతా ఇంతో అంతో కదలచేసి కలత పెట్టకమానదు. అది మసంగ్రహించం. మెదడులో మెరిసిన ఒకజ్ఞానపు మెఱుపు విశ్వలోకాలకి ఒకవిధం ఐన వెలుతురిని ఇవ్వదూ!

వాగనుశాసనుడు

ఇది చాలా ఎక్కువగా ముదిరిన ఉన్మాదావస్థ.

నరేంద్రుడు

చూడు చెకుముకీ ప్రపంచంలో ఉన్నా అలజ్జీ, అజ్ఞానం, బాధ నిన్ను కలతపెట్టనూ?

వాగనుశాసనుడు

కొంచెం దూ! ఎదుచేత అంకి అవే నన్ను ఉన్నాళ్ళు పోషించేయి - అదికాకుండా, అవే తికపోతే శాంతి, జ్ఞానం, సుఖాలయొక్క రుచి ఎలా తెలుస్తుంది - “ఐస్ సీమ” యొక్క “రాలెటిటీ” ఏవిటి!

నరేంద్రుడు

(చిరునవ్వు) - నవ్వుకాదు - ఇది అంతా కార్యం, కృషి - చూడు - ఆలోచించు - “సర్వజ్ఞానాః సుఖినోభివంతు” అనే మహావాక్యం మనకు ఎలా గగుర్పాటు ఇస్తుందో!

వాగనుశాసనుడు

అంతకన్నా “సోహం” అనేది ఎక్కువగా గగుర్పాటు ఇస్తుంది - నరేకాని ఈ విశ్వవిప్లవంలో నాపని ఏవిటి!

నరేంద్రుడు

నీలోఉన్న ఉత్తమగుణాలని దైవతత్వాన్ని పైకితీసుకొచ్చి, నీలోని చెడ్డని పారదోలి, నిన్ను మానవసంఘానికి బరువు గాకుండా, ఉపయోగకారిగచేసి ఈవద్దతిని, అనేక జనులయెడల ప్రయోగించి వారినందరిని నత్యమానవులుగా సంఘసేవకులుగా చేసి, ఈ ప్రపంచ సౌఖ్యానికి ఒక క్రొత్తవిధానం చూపించాలని నా ఉద్దేశం.

వాగనుశాసనుడు

నన్నీమి నూరివేస్తావా ? — నీ విధానం ఏమిటి ! —

నరేంద్రుడు

తరువాతచెప్పుతా !

వాగనుశాసనుడు

నన్నే ఎందుకు వరేవు.?

నరేంద్రుడు

నీవు చాలా తెలివిగలవాడవని ఒకటి.

వాగనుశాసనుడు

సెహభాష్ !

నరేంద్రుడు

నిజంగా శక్తిగలవాడవని ఒకటి.

వాగనుశాసనుడు

బాగు, బాగు, ! (హర్షము)

నరేంద్రుడు

మూడవది - వట్టి పనికిమాలిన చాటపెయ్యవని.

వాగనుశాసనుడు

(తెల్లబోయి) అదేవిటి !

నరేంద్రుడు

(నవ్వి) ఇవన్నీ ఉండబట్టి నా క్రొత్త విధానాన్ని అమలులో పెట్టడానికి తగినవాడవు.

వాగనుశాసనుడు

మొదటి రెండు బాగున్నాయి - ఆఖరిదికూడా పరవాలేదు - ఏదో స్నేహాభివృద్ధి పరిహాసం చేసేవు - దానికేం -

నరేంద్రుడు

రా వెళదాము - ఆలస్యమైపోయింది.

వాగనుశాసనుడు

మహానంతోషం - ఆకలివేస్తోందికూడాను - ఆమీటింగులో ఆ పందల చెవుల్లో అరచి అరచి గొంతుకు ఎండిపోయింది.

నరేంద్రుడు

చకుముకీ, నా జీవితంకూడా ఎండిపోయింది నుమా.

వాగనుశాసనుడు

మళ్ళీ ఆధోరణిలో పడకు గొప్పకార్యం తలచేవు - తలచేవు ఏమిటి, - తలచేం ! రా !

(నిష్క్రమింతుడు)

రే ర ప డు ను

“ త్రి ర ని క్రో రి క - త రు వా త ”

ద్వి తీ యాం క ము

•••••

ఒక సంవత్సరము పదప

ప్రదేశము (నరేంద్రుని అంతరంగిక దర్శనాగారము)

ప్రవేశము (చుట్ట కాల్పుడు, వాగనుశాసనుడు)

వాగనుశాసనుడు

శైభాస్ చెకుముకీ, శైభాస్ - (మందహాసముతో) నీదే
 జాతకం - దమ్మిడి ఖర్చులేదు మహారాజభోగం - అప్పుడదీ,
 ఇప్పుడదీ - ఊఁ - కానీ ఒక వెలుగు వెలిగేస్తున్నావు -
 కానీ అప్పుడప్పుడు న రేంద్రుడు చాలా కఠినంగా ఉంటాడు -
 ఒకమాట, నాలో ఏదో దైవత్వం అంట - వల్లకాడు - దైవ
 త్వం ఉంటే ఇలా ఉంటాను - నాలోని దైవత్వాన్నో లేకపోతే
 ఉత్తమ మానవత్వాన్నో పొంగించాలని అసాధ్యం ఐన పనులు
 చేయమని చెప్పేస్తాడు - కళ్లు మూసుకుంటాడు - వెట్టివాడు
 లాగు చూస్తాడు - సన్నుమాఝో కిళ్లు మూసుకొని ఏవేవో
 గొప్ప విషయాలు తలచమంటాడు - దుష్టాలోచనలు రాని
 వ్యాధ్యంటాడు - ఆకలేస్తుంటే ఓర్పుకోమంటాడు - ఒకడిమీద
 కోపం ఒద్దంటాడు - ఈ ప్రపంచం ఆశాశ్వతం అంటాడు -
 అలాగ “ఫీల్” అవమంటాడు - ఆడవాళ్లతో కొంచెం “ఫ్రెండ్లీ”
 గా ఉంటే, “చకుముకీ, చాలు ఈపిచ్చిపనులు” అంటాడు -

ఏవేవో చదవమంటాడు - ఒకసారి వాదించమంటాడు - ఇంకో నాడు నోరుమూసుకొని, వినమంటాడు - ఒక చిన్న అబద్ధం కూడాచలోక్తికై నా ఆడొగ్గంటాడు - ఎన్నెన్నో నియమిస్తాడు, బద్ధకం చేస్తే దండించేస్తాడు - నేనొక యంత్రాన్ని ఏపోయాను - నన్నొక "స్తాను" క్రింద పెట్టినేను - నశ్యమైన జీవనం జీవించ మంటాడు - ఒకటా, ఏదో గాడిద గుఱ్ఱర - నన్ను మాట్చేస్తాడట - నన్నొక నూహాత్ముడిగా గూర్చిస్తాడట - ఈయన తరవా - అవక తనక చేప్పలు చేసేవాడిని నేనవుతానా ! - బనా మొత్తంమీన "లైఫ్" చాలా "జైంటుగా" గా ఉంది - కాని ఈ నాకదు గాడిద కొదుకులతో మట్టుకు అంత పరసంగా లేదు - నా పూర్వస్థితి తెలుసును ఈ నెధవలకి - ఎంత వినయంగా ఉన్నా, చాటున నవ్వుకుంటున్నట్టు కనిపెట్టేను - "యాన్ లెస్ ఫోస్" - వీళ్ళకి నన్ను మాట్చే నవ్వా! ఈ పనికిమాలినవాళ్ళకి బట్ట చేసుకొని తిరగించే, తప్పో, వీళ్ళకి తల వదీ - "డమ్బుపోస్" కొంచెం అథాటి చేయ్యాలి - అలే -

(నేవకుడు ప్రవేశించును.) - దిశ్శం -

వాగచుశాసనడు

నీ చిత్త్రవాఁ, నా చిత్త్రవాఁ!

నేవకుడు

తమరే - (నవ్వు నాపుకొనును.)

వాగనుశాసనుడు

ఎందుకోయ్ ఆ మందహాసము - భయభక్తులు లేవు -
జాగ్రత్త “డిస్సిప్లిన్” నేర్చుకో.

నేవకుడు

క్షమించాలి -

వాగనుశాసనుడు

భేష్ బాగు - తప్పకుండా క్షమిస్తాను - భగవంతుడు
క్షమించడూ - అదేవిధంగా నేనూ - చూడు - మిగతా
వాళ్లని కూడా నీ మోస్తరుగా వినయంగా ఉండమని చెప్పు -
ఇదిగో ఈ “సిగార్” తీసుకో (జేబులోది తీసి ఇవ్వబోవును)

నేవకుడు

ఇది ప్రభువుది - నేను తీసుకోజాలను - క్షమించాలి.

వాగనుశాసనుడు

ప్రభువు దేవితీనా దేవితీ, భేదంలేదు - అంతా ఒకటే -

నేవకుడు

క్షమించాలి.

వాగనుశాసనుడు

(జేబులో పెట్టుకొని) నీ ఖర్చుం - నాకేం - సరేకాని “టీ”
తీసుకురా పోయి - “టీ” అంటే సరేంద్ర మహాశయులు
తీసికొనే “టీ” నీళ్లకాపు - మిగత సామగ్రి అంతా!...

నేవకుడు

చిత్తం -

వాగనుశాసనుడు

చూడు ఆమె ఎక్కడుంది ?

నేవకడు

ఏమో నాకు తెలియదు (నిష్క్రమించును)

వాగనుశాసనుడు

“ ఇమ్పర్టి నెన్స్ ”

నశేంద్రుడు

(ప్రవేశించి) ఏం!

వాగనుశాసనుడు

అబ్బే ఏవీఁ తేదు -

నశేంద్రుడు

చకుముకీ సత్యం -

వాగనుశాసనుడు

ఆమె, తిలొత్తను ఎక్కడుండో “ ౧౩ ” అదీ ఇచ్చేరో లేదో అని కనుక్కోబోతే నర్సిమైస జవాబియ్యకుండా పోయేడు -

నశేంద్రుడు

ఆమె విషయమై నీకింత శ్రద్ధ, భాధ అనవసరమేమో!

వాగనుశాసనుడు

అబ్బే, ఏదో ఒక ఇంట్లో వాళ్ళుండడా అని కాని, లేకపోతే నాకేం సంబంధం.

నశేంద్రుడు

చకుముకీ - నీవు వెళ్లి ఆమెను తీసుకొనిరా.

వాగనుశాసనుడు

(అశ్చర్యపడును)

నశేంద్రుడు

నందేహా మొందుకు ? తీసికొనిరా. “టీ” వేళ ఐనది.

వాగనుశాసనుడు

(నిష్క్రమించును)

నశేంద్రుడు

చకుముకీయొక్క ఉత్థానం ఎంత కష్టంగా ఉండో తిలోత్తమ యొక్క ఉత్థానం అంత కేలికగా ఉంది - ఆమెలో చెప్పలేని గొప్పతనం వెలుగుతుంది. ఇదేవిధంగా ఎంతమందినో పతితులను, ఉత్తములైన సత్యమాసపులుగా మార్చినట్లు, నాశితావిధానాన్ని ప్రకటించి, మానవోద్ధరణానికి ఒక మార్గం చూపితే నిరర్థకమైన నా జీవితానికి కొంత అర్థం కలుగుతుంది దేమో! - (నిగ్రహింపబడి కల్పించును)

(తిలోత్తమ. వాగనుశాసనుడు ప్రవేశించును, తిలోత్తమ మహాసౌందర్యవతి)

నశేంద్రుడు

తిలోత్తమా కూర్చో - చకుముకీ, నీవుకూడా !

(కూర్చుండురు)

వాగనుశాసనుడు

తిలోత్తమా, ఒకడు నీ విషయమై చాలా శ్రద్ధ తీసుకుంటున్నాడు నునూ ! దానికి కారణం నీ రూపం, నీ యశాసనం !

తిలోత్తమ

(నరేంద్రుని తేరి పాఠచుచి కొంచము తలవంచును)

వాగనుభాసనుడు

తిలోత్తమా, సిగ్గనేది ఎందుకు, సత్యములో దానికి తావు లేదు - ఇదిగో ఈ చకుముకినే నీ రూపం భ్రమింపచేసింది.

నరేంద్రుడు

(కంగారుతో సిగ్గెట్టు అంటించును)

తిలోత్తమ

(తిలయెత్తి నరేంద్రుని నిస్పృహతో చూచి) చకుముకా! - (వికట మందహాసము) చకుము కే కాగు -- చకుముకివంటి వారు లక్షమంది నా రూపానికి భ్రమించిపోయారు, పోతారు - నరేంద్రా! స్వేచ్ఛగా మాట్లాడనా?

నరేంద్రుడు

తప్పకుండా - స్వేచ్ఛ సత్యము ఒకటే, అదే కాదూ మానవత్వం?

తిలోత్తమ

నన్ను చూచి భ్రమించని ముగ్గురుగు లేడు. సాధారణంగా, పురుషులే ఏంపిటి, స్త్రీలుకూడా మోహస్తూంట్లారు నన్ను చూచి - హృదయం అనేది ఉన్న ప్రతి మానవుడు నాకు దానుడు.

నరేంద్రుడు

(లేచి, సిగ్గెట్టు నాపెకిచ్చుచు) నీకు కాదు, నీ రూపానికి.

తిలోత్తమ

(స్త్రీకఠింది) నేనే నా రూపం, నా రూపానికి నాకు భేదంలేదు.

నరేంద్రుడు

(అంటించుచు) తిలోత్తమా! రూపం శాశ్వతమా? నీ హృదయం, నీ ఆత్మ శాశ్వతములు.

తిలోత్తమ

(పొగపీల్చుచు) నరేంద్రా! సత్యాన్ని చెప్పే శక్తి నీవు ఇచ్చేవు - నిజంగా, శాశ్వతత్వంలో నాకు సంబంధంలేదు. ఇప్పుడున్న దే సత్యం - అదే - నేను - ప్రస్తుతమే నాకు తెలుసును - భవిష్యత్తు వుట్టనిది - అసంపరం -- భూతం చచ్చినది - దానితో పనిలేదు -

నరేంద్రుడు

(ద్వారమువైపు నడుచుచు) కాని తిలోత్తమా, భూతభవిష్యద్వర్తమానాలి - అట్టే భేదంలేదునుమా! ఒకదానితో ఒకటి కలసి పోయి అంతా వర్తమానమే! (నేవకునితో) టీ తీసికొనిరండి.

నరేంద్రుడు

(తిరిగివచ్చి కూర్చుండును)

తిలోత్తమ

(నీగరట్టుపొగను ఊదును దానిని చూచుచు) ఎంతమంది నన్ను చూచి ముగ్ధులైనా, ఆవిషయం తెలిసి నాకు మనస్సులో గర్వం ఉన్నా, వీళ్ల పశుత్వానికి నాకు వీళ్లపై సాధారణంగా ఒక విధమైన వినుగు హీనభావం వుడుతుంది -

(నేవకుడు టీ సామగ్రి తెచ్చి తిలోత్తమ దగ్గరనుంచి వెడలును)

వాగనుశాసనుడు

వేడిగా ఉంది (లేచి కిటికీతీసి కూర్చుండును)

తిలోత్తమ

(టీ పోయుచు) నా విహారం కొట్టకు నా యశావసం కొఱకు నేను ఎంతమందితోనో ఆడేను - కాని సాధారణంగా వీళ్లందఱు వట్టి చేటపెయ్యలని నాకు తెలుసును - గుడ్ల గూబలు, మర బొమ్మలు - (టీ అందిచ్చును) నాకు వాళ్ళంటే ఒకవిధమైన అసహ్యం.

(నరేంద్రుడు వాగనుశాసనుడు స్వీకరింతురు - వాగనుశాసనుడు ఇతర తినుబండారములనుకుండ స్వీకరించును - కూర్చుండురు)

(నిశ్శబ్దము, ఆందఱు త్రాగుచుండును)

తిలోత్తమ

చకుముకీ - క్షమించండి, వాగనుశాసన -

వాగనుశాసనుడు

అలా కాదు - చకుముకీ - అది చాలా మంచి పేరు - న్యూలు రోజులలో చకుముకి అంటే చక్రవర్తి అన్నమాటే. (ఆందఱు నవ్వుదురు)

తిలోత్తమ

చకుముకి అనే పేరు పెద్దది - చకీ అని పిలవనా ?

వాగనుశాసనుడు

నలుగురిలో మట్టుకు చట్ అని మాత్రం వినబడ నివ్వకు - (ఆందఱు నవ్వుదురు)

స రేంద్రుడు

చకుముకీ! తిలోత్తమ మాటలు విన్నావా?

వాగనుశాసనుడు

చెవులున్నాయి కాబట్టి నిశక తప్పిందికాదు.

తిలోత్తమ

చెవులున్న వాళ్ళందరూ నింటారా? కళ్లున్న గ్రుడ్డి
వాళ్లెందరో! - గుండె ఉన్నా హృదయం లేనివాళ్లు లేరూ!

స రేంద్రుడు

తిలోత్తమా, చకుముకీపై నీకెటువంటి అభిప్రాయం!

తిలోత్తమ

తెలివైనవాడే కాని పట్టి పురుగని నా అభిప్రాయం -
ఇలాంటివాళ్ల ప్రపంచం అంతా సండి ఉన్నారు -

స రేంద్రుడు

వాగనుశాసనుడు పురుగా - ఊరి - నిందాస్తుతులు సమా-
నం - గీతోపదేశం.

తిలోత్తమ

క్షమించాలి, మీమీగ ఇష్టం ఎలా తేకో కోపంకూడా
అలా లేదు. సత్యం చెపుతుంటే ఎన్నో చిక్కులు -

స రేంద్రుడు

సహజత్వంలో, సత్యంలో, మానవత్వం ప్రకాశిస్తుంది.

తిలోత్తమ

చూడండి. నేను, దివ్యసుందరిని - ఐనా హృదయంలో

పాపాణం - ఎంతమందిని ఇలా నవ్వి, కనుగీటి కొంతనే పాడి పారవేశాను. అందరినీ నమ్మించి ఎవ్వరినీ నమ్మలేదు - పతితను, కులటను - వీధులవెంబడి తిరిగే స్థితి వచ్చేటప్పటికి సరేంద్రుడు నన్ను తీసుకవచ్చి రక్షించేడు.

(కంటి నీటిని అపుకొనుట)

సరేంద్రుడు

తిలోత్తమా అలా అనకు - అంగణమును అలాంటివార్లమే సాధారణంగా - నేను ఎంత పతితుడినో నీకు తెలుసునా?

(తిలోత్తమ, వాగనశాసనముడు అతనిని చూచుచు అశ్చర్యములో)

తిలోత్తమ

మమ్మల్ని ఉత్తమమానములుగా చేసే శక్తి కూడా పతితుడా?

సరేంద్రుడు

నేచేసేది లేదు. - మీలాంటి ఉన్నది బయటకు తీసికొని రావటంలో నాయత్నం - అది కాకుండా పతితుడే ఇటువంటి విషయాలని బాగా గ్రహిస్తాడు, మీ అభివృద్ధి నా అభివృద్ధి విన్నావా!

తిలోత్తమ

నేను మీరటువంటివా రనకోలేదు -

సరేంద్రుడు

కొద్దికాలము క్రితము గొన్ని మార్పులు వచ్చినంత మాత్రాన్ని నేనుకూడా నీవంటి జన్మమునే చాలారోజులు

బ్రతికాననే విషయాన్ని మగువలేను - భేకముండవచ్చును -
అదియొక విషయముకాదు.

తిలోత్తమ

నేను స్త్రీని - అందుచే పతికను - పురుషులువారికే! వారు
స్త్రీలుకారే -

నరేంద్రుడు

తిలోత్తమా! పిచ్చి మనుష్యుల పిచ్చిమాటలకి అర్థంలేదు-
నీవు పతితవెట్లా ఐనావు?

తిలోత్తమ

నా ఇచ్చకొఱకే కాకుండా, నా శరీరాన్ని ధనంకొఱకు
కూడా అమ్మేను - నేను పతితనుకానూ?

నరేంద్రుడు

అది విచారకరము. అంతేకాని వేరుకాదేమో!

తిలోత్తమ

నరేంద్రా - నా హృదయాన్ని పలికేవు - బుద్ధి ఉప
యోగించి కొందఱు, శరీరమును ఇతరుల సేవలో అలయబెట్టి
కొందఱు, చాలావఱకు అందఱు వదోవిధంగా, ఇతరులకొఱకు
తమస్వేచ్ఛను చంపుకొని శీనపోషణ జేసుకొన్నట్లే, నేనుకూడా
నాశరీరంద్వారా, ఆకలిబాధ తీర్చుకునే యత్నంచేసేను - వారు
ఎంత పతితులో నేను అంతే - కాని సంఘం అది హర్షిస్తుంది.
ఇది హర్షించదు. -

నరేంద్రుడు

నత్యం, ఐనా దానిలో సాందర్యం లేదు - ఆత్మను అమ్ము కోటంలో మానవత్వం నశించి పోతుంది - అందులో ప్రేమకు దివ్యస్థానమైన హృదయం -

తిలోత్తమ

ప్రేమ, భ్రమ - తాత్కాలికమైన ఒక హృదయస్థితి - అంతే - నాకు ప్రేమయందు నమ్మకం పోయింది. అది చాలా వరకు శారీరకమైంది కూడానూ.

నరేంద్రుడు

నాకు నమ్మకం పోయింది కానీ, తిరిగి వచ్చింది.

వాగనుశాసనుడు

అదే ఇంత కొంపతీసింది. -

తిలోత్తమ

ఏం ?

వాగనుశాసనుడు

లేకపోతే ఈ వైరాగ్యం, ఈ వింత భావాలతో నరేంద్రుడు తన జీవితాన్ని ఈ విధంగా పాడుచేసుకోడు.

నరేంద్రుడు

చకుముకి వేదాంతమునకు ఆయనే భాష్యంరాయాలి -

వాగనుశాసనుడు

అదికాదు - మీ కీ వింత భావాలు లేకపోతే మీరింకా ఎటువంటి గొప్పగొప్ప పనులు చేసి ఉండురో! దేశ దౌర్భాగ్యం ఈ మీ ప్రేమ బాధ.

నరేంద్రుడు

చకుముకీ! ప్రతిమానవుడు కొంత సహాయం చేయవచ్చును.
కాని, ఎవ్వడు లేకపోయినా ప్రపంచానికి కొఱతలేదు -

తిలోత్తమ

గురువుని శిష్యురాలు ప్రశ్నింపవచ్చును.

నరేంద్రుడు

తప్పకుండా - అది కాకుండా అందఱూ విద్యార్థులే!

వాగనుశాసనుడు

నేను కొంచెం విహారానికి వెళ్ళవచ్చునా?

నరేంద్రుడు

నరే - కాని, తిలోత్తమ దివ్య హృదయం నీకు కనిపించిందా
కొంచెంబనా -

వాగనుశాసనుడు

ఇంత ధైర్యంగా మాట్లాడేవ్యక్తి ఉంటుందని నేను అనుకో
లేదు - ఇక ఆమె నాకు చెల్లెలు.

నరేంద్రుడు

నంతోషము.

తిలోత్తమ

(నరేంద్రుని చూచుచుండును)

వాగనుశాసనుడు

(నిష్క్రమించును) (నరేంద్రుడుగంటకొట్టును) (నేపకుడు ప్రవేశించును)

నరేంద్రుడు

తీసుకొని వెళ్ళవచ్చును.

నేవకుడు

చిత్తము (అట్లుచేయును, నిష్క్రమించును)

నరేంద్రుడు

(సిగరెట్టు నామెకు నిచ్చును) (ఇరువురూ అంటించుదురు)

నరేంద్రుడు

తిలోత్తమా ! నీ సందేహం ఏమిటి ?

తిలోత్తమ

మీకు హృదయం లేదనుకొన్నాను. ఇప్పుడు హృదయం ఉన్నదని విని అది ఎలాంటిదో తెలుసుకోవాలని ఉన్నది.

నరేంద్రుడు

(నవ్వి) హృదయంలేదని ఎలా అనుకొన్నావు ?

తిలోత్తమ

(అతనిని చూచుచు) నిజము చెప్పనా, హృదయం కలవాడ వైతే నారూపానికి ముగ్ధుడే ఐపోవూ! - ఇంతయైన కరగలేదే!

నరేంద్రుడు

లేదు నిజమే! - కాని నా జీవితంలో నే పొందిన హృదయ వాస్తవం, నే చేసిన పనులు గ్రహించకుండా హృదయం లేదని అనుకోవటం కొంత సాహసం ఏమో!

తిలోత్తమ

హృదయం ఉంటే నా మూర్తికి కరగవద్దూ -

నరేంద్రుడు

నీవు మహా సౌందర్యవతివి కావచ్చును. కాని ప్రతిహృద యాన్ని వశ్యం చేసుకోగలననే భావం కొంత అహంభావాన్ని నూచిస్తుంది. ప్రపంచంలో నిన్ను మించిన సౌందర్యవతులు లేరని అనుకోవటం న్యాయమా! -

తిలోత్తమ

నీ హృదయ చరిత్ర కొంచెం చెప్పుతావా, అదే నాకు కావలసిన చరిత్ర. మిగిలిన చరిత్ర నాకు అనవసరం.

నరేంద్రుడు

చాలాకాలం నా హృదయాన్ని సంపూర్తిగా అర్పించే స్త్రీకొఱకు వేచేను. కాని లాభం లేకపోతే అది ఒక అసంభవ మైన కల అనుకొని, తుమ్మెదలాగ లెక్కలేనన్ని పుష్పాలని ఆఘ్రాణించేను. సాధారణంగా పుష్పాలే నన్ను వెదకుతూ వచ్చాయి. ఆ పుష్పాలని స్వీకరించి ఆకాశంలో పెట్టి ఆడి పొంద గలిగినంత పొంది -

తిలోత్తమ

తిరిగి పాతాళలోకాన్ని పారవేసేవాడవు.

నరేంద్రుడు

కొను -

తిలోత్తమ

ధర్మమా!

స రేంద్రుడు

కాదు - కానివా శ్చైవరు ఆకాశంలో ఉండవలసిన దేవతలు
కారు. నా అభీష్టముకొఱకు ఆడవచ్చినవారితో ఆడుకొన్నాను.

తిలోత్తమ

క్రూరత్వం అంటే ఏవటి?

స రేంద్రుడు

అదే కావచ్చు - తప్పే - ఐనా మనుష్యుణ్ణి, దేవు డను
కోను - అందుచే పతితుడనని ఒప్పుకోటంలో సంగోచించను.

తిలోత్తమ

ఆ ఆట ఎందుకు మానేవు ?

స రేంద్రుడు

ఆ ఆటలకు విసిగిపోయేను. నాకు సంపూర్ణమైన తృప్తి
వారెవ్వరూ ఇవ్వలేకపోయేరు. ప్రేమతత్వం ఎప్పటిలాగ
కలలోనే ఉండి పోయింది - కాని ఆ ఆట మానివేయడానికి
నిజమైన కారణం, ఒక అపూర్వం ఐన దివ్యసుందరి ఒక
నిమిషంలో నన్ను తనకు దాసునిగా చేసుకొని నిజమైన ప్రేమను
నాలోవెలిగించి ఆరిపేయ వీలులేనంతటి దివ్యజ్యోతిని నాలో
పుట్టించింది - అదియే నా పూర్వపు ఆటలపై ఏవని గలిగించింది.

తిలోత్తమ

ఆ స్త్రీని కలుసుకొన్నారా?

నరేంద్రుడు

మాట్లాడ నైనా లేదు - ఒక్కటే చూపు - ఆమెది,
నాది, అంతే - ఆపైన చూపైనా లేదు -

తిలోత్తమ

ఇది పిచ్చి, ప్రేమకాదు -

నరేంద్రుడు

నా భావానికి నీ ఇష్టంవచ్చిన పేరును పెట్టవచ్చు - కాని
భావం సత్యం -

తిలోత్తమ

నేను సత్యం - రేపు అసత్యం ప్రపంచంలో -

నరేంద్రుడు

ఔను, కాని నేడు, రేపు, ఎల్లుండి కూడా సత్యం ఐనవి
తోన్ని ఉన్నాయి.

తిలోత్తమ

నీ ఈ పిచ్చిభానికి అంతం లేదా !

నరేంద్రుడు

లేదు, చావుకూడా దానికి అంతాన్ని తీసుకురాలేదు.

తిలోత్తమ

నాకు అర్థంకాదు -

నరేంద్రుడు

నాకూ అర్థంకాదు - ప్రపంచంలోని అసాధారణ వస్తువు
లేదా మనకు అర్థంకావు -

తిలోత్తమ

చూడు - నిన్ను నేను గాఢంగా ప్రేమిస్తున్నాను. ఇది వఱకు ఎవ్వరిని ప్రేమించసంత ప్రేమిస్తున్నాను. లేని దాని కొరకై పిచ్చిభ్రమ మాను. నా ఆనందలహరిలో తేలిపో.

నరేంద్రుడు

తిలోత్తమా నీకు నాపై ఇటువంటి భావం ఉన్నదని అనుకోలేదు -

తిలోత్తమ

నాకు హృదయం ఉన్నది. తప్పేం!

నరేంద్రుడు

లేకపోవచ్చు - కాని నేను ఎవ్వరికి నా ప్రేమని ఇవ్వలేను - ఆ ప్రేమ ఆ కలలోని ఆమెకొఱకే -

తిలోత్తమ

ఆమెను నీవు చూడనే చూడవేమో!

నరేంద్రుడు

బహుశా చూడనే చూడను ఈ లోకంలో -

తిలోత్తమ

అప్పుడు?

నరేంద్రుడు

ఏం? - ఎన్నిలోకాలు లేవు - కాలం అనంతం -

తిలోత్తమ

ఎక్కడై నా కలుసుకొంటానని ధైర్యం ఎలా?

నరేంద్రుడు

ఆమెను ప్రేమించటంవే నా స్వభావం - ఆమె నన్ను ప్రేమించకపోయినా, నన్ను ఏ లోకానైనా కలవక పోయినా, భావం మారదు -

తిలోత్తమ

ఆమెకొఱకు యత్నింపలేదు ?

నరేంద్రుడు

చేసేను - పేరుకూడా తెలియలేదు -

తిలోత్తమ

పోనీ, మళ్ళీ ప్రార్థిస్తున్నాను - కొంచెంబనా నాకు నీప్రేమని ఇయ్యవూ ? శరీరసౌఖ్యం సత్యం విందికూడాను, అందులో తప్పలేదే !

నరేంద్రుడు

క్షమించు - ఇవ్వలేను -

తిలోత్తమ

అంతేనా వలచి వచ్చిన కాంతను - కొంచెం హృదయం, కొంచెం శరీరం -

నరేంద్రుడు

అంతే, నాహృదయం సంపూర్తిగా పరాధీనం -

తిలోత్తమ

సెహబాస్-నాకు దుఃఖం, నీకు దుఃఖం-నీ ప్రేమగొప్పది - నాప్రేమ అంతకన్నా గొప్పది - ప్రేమ అంటే నమ్మకం

లేనిదాన్ని. నేటినుండే నిన్నే వలచి, నీ ప్రేమకు ఆశింపక, జీవించివేస్తాను. కాలం దొర్లిపోతుంది - నిన్ను చూడటంవే ఆనందం. నీ సన్నిధి స్వర్గం - కాని ఈ విషయం నీవు ఇంక జ్ఞాపకం చేసుకోవలసిన అవసరమైనా ఉండదు - ఇది శపథం -

నరేంద్రుడు

అంత వద్దు - ఎందుకు, ఏమి లాభం?

తిలోత్తమ

లాభం ఉన్నదనే నువ్వు చేస్తున్నావా? నేను కులటనైనా, ప్రపంచం అదరిపోయేటట్లు, ప్రేమించని నిన్ను ప్రేమిస్తుంటా! - చావు ఎప్పుడో ఒకసారి వస్తుందికదా? దానికొకటకు ఎదురు చూస్తూ -

నరేంద్రుడు

చావాలంటే చావగలమా? -

తిలోత్తమ

చావాలంటే చావగలము, మన చేతులో ఉంది.

నరేంద్రుడు

అది పిరికివని ఏమో.

తిలోత్తమ

మహా ధైర్యంవని పని - అనవసరంగా బాధ పడటం ఎందుకూ - కాని ప్రాణం పోయినంత మాత్రాన్ని బాధ పోతుందా అనే శంక ఆత్మహత్యని కొంచెందూరంగా తోస్తుంటది.

నరేంద్రుడు

(హాసము)

తిలోత్తమ

విను - నా నిశ్చయం ఐపోయింది - కొంత వఱకు - ఆ
వైన నాకు తెలియదు - గురువుని శిష్యురాలు మించినది, నీకు
ఆశ ఉన్నది - నాకు సంపూర్ణ ఐన నిరాశ-

నరేంద్రుడు

తిలోత్తమా, నీసాహసానికి కంపిస్తున్నాను -

తిలోత్తమ

నీ కంపంతో నాకేమి సంబంధం -

నరేంద్రుడు

నీకు నా నమస్కారం.

తిలోత్తమ

(వికటమైన నవ్వు) - అదే అవసరంలేదు.

నరేంద్రుడు

(శబ్ద) తిలోత్తమా ? కొంచెం విహారానికి వెళ్ళి వస్తావా ?

తిలోత్తమ

నాకు కొంచెం తల తిరుగుతోంది - నిద్రపోవాలని ఉంది -
నిద్రరాదు - డబ్బుకాండి తాగనా! మత్తెక్కి నిద్రపట్టవచ్చును -

నరేంద్రుడు

వద్దు, తిలోత్తమా! వద్దు - డబ్బు 'ఆస్పిన్' తీసికో.

వాగనుశాసనుడు

(శేగముతో ప్రవేశించి) - చూచారా! పేపరులో ఏంపడిందో!

తిలోత్తమ

(తేచి నిస్క్రమించుచు) సాధారణంగా ఉండే అర్థంలేని ఏదో అబద్ధపు తుక్కు! (జెడలును)

నరేంద్రుడు

(పేపరు తీసికొని) ఏవని?

వాగనుశాసనుడు

చూడు -

నరేంద్రుడు

(చదివి, పేపరు బల్లపై విసరి) నేను ఐచ్ఛప్రవర్తనకలిగిన స్త్రీలను, పురుషులను చేరదీసి ఏదో చేయరాని పనులను చేయుచున్నట్లు నూచిస్తూ, మారుపేరుతో ఎవరో ఒకరు వింతవార్తక్రింద వ్రాయటం! పేపరువారు దానికి అఖండమైన ప్రాముఖ్యం ఇవ్వటం - ! - ఊఁ - ప్రపంచం! -

వాగనుశాసనుడు

నాకు చాలా కష్టంగాఉంది.

నరేంద్రుడు

కష్టం ఎందుకూ!

వాగనుశాసనుడు

నాకు నువ్వు ఇలాంటి శ్రమ తీసికోవటం ఎంత ఇష్టంలేక

పోయినా, మీ సదుద్దేశాన్ని ఈ విధంగా ప్రజలు గ్రహిస్తున్నారని చాల విచారం.

సరేంద్రుడు

పరవాలేదు - కాని ఎందుకు ఈయత్నం ఇష్టంలేదు నీకు - కొత్త సన్మానావలోకం ఇష్టంలేదు? ఇంత క్రూర్యం, అలజడి, కష్టంలేని భూలోకం ఇష్టంలేదు?

వాగనుశాసనుడు

ఇష్టమేకాని - ఎంత శ్రమతీసికొన్నా, మానవత్వాన్ని మార్చటం కష్టం!

సరేంద్రుడు

మార్చాలి, మార్చాలి - తప్పదు.

వాగనుశాసనుడు

కాని సరేంద్రా “ వెనుకటిగుణమేల మాను వినురాసుమతీ ” అన్నట్లు ఎలా మారుతుంది? - కుక్కలు! మానవులు కుక్కలు సర్!

సరేంద్రుడు

కాని వాళ్ళలో దివ్యజ్యోతి ఒకమూల ప్రకాశిస్తున్నది.

వాగనుశాసనుడు

వల్ల కాదు సర్ - ఏదీలేదు -

సరేంద్రుడు

నేను ఒప్పుకోను.

వాగనుశాసనుడు

నరేకాని, ఒక మనవి. మనకున్నా ఈ బృందాన్ని పంపించన్నా పంపించి వేయండి - వీడ వదలుతుంది.

నరేంద్రుడు

అసంభవం - వారందరికీ నా మీద ప్రేమ - నన్ను నమ్ముకొని ఉన్నారు - ఎంతో అభివృద్ధికూడా పొందేరు - వీళ్లేదు.

వాగనుశాసనుడు

ఐతే - పర్వతాలపైనున్న, మన ఆ గృహానికి మార్చి వేయండి. ప్రస్తుతం - జనులమాటలు వినలేక పోతున్నా - అదికాకుండా శాంతిలేకుండా చేస్తున్నారు జనులు ఇల్లుచుట్టూ నూగిచూస్తూ - నా ప్రార్థన ఆలకించాలి.

నరేంద్రుడు

(అలోచించి) నరే - ఏర్పాటులు చేయించు.

(తేరపడును)

“త్రీ ర ని కో రి క - త రు వా త”

తృ తీ యాం క ము

...o...o...o...

మూయొక సంవత్సరము పిదప

(ప్రదేశము) - పర్వతముల మధ్యనున్న నరేంద్రుని గృహము. మిద్దెత్తే

(ప్రవేశము) - వాసంతి కూర్చుని కుట్టుకొనుచు. తరువాత వాగనుశాసనము సిగారు కాల్పుచు,

వాగనుశాసనముడు

డామ్ గుడ్ లైఫ్, డామ్ గుడ్! - (తిరుగుచు) - మొత్తంమీద చాలా బాగా ఉంది - నాకేం కావాలి ఇంక -! - కాని పాపం నరేంద్రుడు చాలా చిక్కులో పడి పోతాడేమో! ఎంత చెప్పినా వినడు. ఈ హ్యూమన్ ఫూల్సుతో ఎందుకు ఈ గొడవ! - ఒకళ్ళా ఇద్దరా! ఒక పెద్ద ఆశ్రమం ఏర్పాటుంది - సర్కారు కూడా వేరేగా అనుమానిస్తున్నారట - తరువాత ఏవీలేం దే ఇతని శీలాన్ని గూర్చి వదంతులు - వెధవలు - (వాసంతిని చూచి మెల్లగా) వెరీ గుడ్, వెరీ గుడ్, నువర్స్! - (సమీపించి) వాసంతీ!

వాసంతి

ఏం తిలోత్తను గురించి ఆలోచించటం ఏదా! - ఎందుకీ ఏడుపు! - ఆమె నిన్ను పురుగులా తుడిచి వేస్తాడకదా! నువ్వు అనేవాడవే ఉన్నావని తలచనైనా తలచదు కదా? ఎందుకీ చాచావుడీ!

వాగనుశాసనుడు

వాసంతీ - చాల అన్యాయం - నేను ఆ మెనుగురించి ఆలోచించటం వేరేలేదు - నేను సాధారణంగా ఇలాంటి విషయాలలో నా మెదడుని పాడుచేసుకోను -

వాసంతి

నీ అబద్ధాలకేంలే -

వాగనుశాసనుడు

చూడు ఈమధ్య అబద్ధాలు చెప్పి వాడుక పోయింది - అవసరంకూడా కనిపించటం లేదు - అదికాకుండా వాసంతీ, అబద్ధం ఏవీటి, నిజమేమిటి! ఇవ్యాళ నిజం, రేపు అబద్ధం, నేడు నిజం, రేపు అబద్ధం ప్రోగ్రెస్ అంటేనే అది -

వాసంతి

ఏడ్చినట్లుంది -

వాగనుశాసనుడు

(మనసులో) నువ్వు, (బహిరంగముగ) చాలా చలోక్తిగా అన్నావే - చూడు. (దగ్గరకు వచ్చి) నీకు చాలా అనూయ ఎక్కువ - (చిఱునవ్వు)

వాసంతి

కాదా, ఒకవైపు తిలోత్తమపై కన్ను, ఇంకో వైపు కొత్తగావచ్చిన సుమంగళిపై కన్ను, తుడిచేదానిపై కన్ను, పాకీదానిపై కన్ను -

వాగనుశాసనుడు

రామ రామ - వట్టి అన్యాయం (మనసులో) బాగా కని
పట్టింది అసాధ్యం ముండ - ఎన్నిమాట్లన్నా తిలోత్తమని
చూస్తే ఉబలాటంవే - సుమంగళిని చూచినా అంతే - వడుచు
వాళ్ళని చూస్తేనే అంత - ఏం తప్ప! - న్యాయరత్!

వాసంతి

ఏం ఊరుకొన్నావేం!

వాగనుశాసనుడు

నీలాపనిందలకు కారణం ఏవిటా ఆని ఇన్స్టోస్పెక్షన్
చేసుకుంటున్నా.

వాసంతి

వల్లకాదు.

వాగనుశాసనుడు

మాట వరుసకి అంటున్నా - ప్రేమలో మట్టుకు కమ్యూ
నిజమ్ ఎందుకుండగూడదూ?

వాసంతి

నా కది పనికిరాదు - ఇంత వఱకూ వచ్చేక నాకు అనూ
యకి కారణం ఎక్కువగా ఇచ్చేవంటే, జాగ్రత్త!

వాగనుశాసనుడు

(మనసులో) ముండ చంపదుకదా? - అందులో ఇది వఱకు
మొగుడిని చంపేసిన రాక్షసి - అనవసరంగా చిక్కులో పడ్డా

నేమో! - ప్రమాదో ధీమతామపి - (పైకి) (చిరునవ్వు) ఏదీ
బక ముద్దుతో చంపివేయి.

వాసంజి

కత్తితో నరుకుతా! నిజం -

వాగనుశాసనుడు

(కంగారును కప్పిపుచ్చి ప్రయాత్నించును) (గొంచెము వెనుకకు జరుగును)

వాసంజి

(అలోచనతో) - కత్తి -- హత్య - అబ్బా - వద్దు - అది ఇక
చేయలేను - మఱచిపోలేను - గత్తం క్రాగిపోతుంది - అబ్బా -
గుండెలో పోలు - మఱచిపోవాలి, మరచిపోవాలి - లేకపోతే
చచ్చిపోయన్నా చచ్చిపోవాలి - (కండ్లు మూసుకొనును)

వాగనుశాసనుడు

వాసంజి -- వెనుకటి చరిత్ర మఱచిపో.

వాసంజి

ఎలా మఱచిపోగలను - నాచేతిలో ఆ అసూయ భరించలేక
నా భర్తని ఆ వేశ్యహస్తాల్లోనే అలా పొడిచివేయలేదూ!
ఆ రక్తధార అదిగో ఇంకా ప్రవహిస్తోందే! - ఆ చచ్చిపోతున్నా
అతని బాధ ఆ జేలిపోయే చూపు ఇంకా నన్ను చుట్టుకొని
ఉన్నాయి -

వాగనుశాసనుడు

అలా అనవద్దు (సమీపించును)

వాసంతి

ఎలా అనకుండా ఉండను, ఏం చేయను - హంతకురాలి
వైనా, ప్రీతి హృదయం లేనిదాన్ని కానే - బాధ - బాధ -
ఆవలేని బాధ -

వాగనుశాసనుడు

చూడు ! -

వాసంతి

ఏం చూడనూ ? రా నన్ను గట్టిగా కాగలించుకో - ఈ
సరకబాధలో ప్రేమాలింగనం కావాలి - ఆ స్పర్శలో బాధ
మరచిపోవాలి ! - హత్య - బాధ - వలపు - !

వాగనుశాసనుడు

(జేగముగ కాగలింపబోవ, సుమంగళి ప్రవేశించును. వాగనుశాసనుడు
తన ఉద్యమమును నిరాశతో విరమించును)

వాసంతి

సుమంగళీ నెళ్ళిపో, అడ్డురాకు.

సుమంగళి

(అశ్చర్యముతో) ఎవరికి అడ్డు ?

వాగనుశాసనుడు

(కంగారుతో) ఏమీ అడ్డులేదు (నెమ్మదిగా వాసంతితో) అంతా
అడ్డే. న్యూసెన్సు.

వాసంతి

ఛా -

వాగనుశాసనుడు

(వినుపించనట్లు నటించును)

సుమంగళి

వాసంతీ, ఎందుకీ శోపం ! శాంతించు !

వాసంతి

నువ్వు నాకు చెప్పటంవాఁ - చంటిపిల్లని పారవేయటం
కాదూ !

సుమంగళి

భర్తనుచంపినవాళ్లు చెప్పనక్కరలేదు !

వాగనుశాసనుడు

చాలా ఆకర్షణగామారిందే !

వాసంతి

ఏ ఉద్రేకంచేత నే నలాచేసేనో నీకేం తెలుసు ?

సుమంగళి

మరి నేను నాపిల్లని, కడుపార కన్నపిల్లని, ముద్దులాచ్చే
పిల్లని ఎందుకు తడి ఆరకుండా విడిచిపెట్టేనో తెలుసునా ! -
నా కడుపు ఎలా తరుక్కు పోతోందో తెలుసునా ! - పెళ్ళి
కాకుండా కంటే యీ అమ్మలక్కలు ఈ పెద్దమనుష్యులు బ్రతక
నివ్వరని, సఁఘానికి భయపడి, మాతృత్వాన్నే చంపుకున్నంత
పనిచేసి, దేవుడే దిక్కని పిల్లని అడవిలో విడిచిపెట్టేసేను -

వాగనుశాసనుడు

ఇలాంటి మాటలెందుకు అనటం, వినటంకూడాకష్టం !

నుమంగళి

అబ్బే సంఘం అలా అనుకోలేదు. ఎలాగో తెలిసింది. అనుమానంమీద నన్ను వెలేనేను. వాళ్ళకోసం వాళ్ళవలన చేసిన పనికి బాగా ఫలితం! - నన్ను పెళ్ళి చేసుకుంటానని చెప్పి మోసగించిన మాబావకి ఏవీలేదు - సుఖంగా ఉన్నాడు.

వాసంతి

చాల అన్యాయం! అనవసరంగా నిన్ను ఉండ్రేకంచేత బాధపెట్టేను క్షమించు.

నుమంగళి

పరవాలేదు - బాధకట్టం అలవాట్లు పోయింది - (కంటిసరు)

వాసంతి

(లేచి ఆసెను చేరి, బుజ్జగించును) ఊనుకో లాల్కూ - చిన్నపల్లవు పాపం బాధపడ్డావు. పూర్వపుసంగటి మిలచివో, ప్రస్తుతం ముఖ్యం ఇందని, భవిష్యత్తులో తొంగిచూడాలని మనలోనున్న చెడ్డగురించి ఆలోచించవద్దని, మంచినే ఆలోచించు దానికి అనుగుణంగా స్వభావికంగా వర్తించమని, దానిలో మనకు సుఖం ఉందని మనకు బోధకాదు!

వాగినుశాసనుడు

(తనలో) ఇతరులకి చెప్పటం తేలిక.

(నరేంద్రుడు ఒక పల్లెటూరి అచ్చిమ్మల ప్రవేశించును)

(తిలోత్తమ మరియొక వైపునుంచి ముసుగువైచుకొని ఘటోత్కమనీతో ప్రవేశించును)

తిలోత్తమ

నరేంద్రా ! ఘటోత్కచుడు ఇతడు.

నరేంద్రుడు

(చిరునవ్వుతో) అయ్యా ! సంతోషం - కూర్చోండి.

ఘటోత్కచుడు

అయ్యా ఈ తల్లి ఋణం ఏలా తీర్చుకోగలను - !

నరేంద్రుడు

(చిరునవ్వుతో) ఏం ! -

ఘటోత్కచుడు

(సంజేహించును)

నరేంద్రుడు

సందేహంవద్దు. ఇచట దాపరికంలేదు.

ఘటోత్కచుడు

నన్ను ఖయిదులోనించి తప్పించింది ఈ తల్లి (సిగ్గునొందును)

నరేంద్రుడు

సిగ్గువద్దు - మనకు రోగం వస్తే వచ్చిందని చెప్పుకోటానికి సిగ్గుండుకు. అలాంటివే మనం మనల్ని తెలుసుకోకుండా కొన్ని చేయరాని పనులు రోగంనుండి బాగుపడినట్లే. ఇలాంటి జబ్బుల నుండికూడా బాగుపడతాం !

ఘటోత్కచుడు

అయ్యా - చేసిన పని చెప్పితే తప్పేం ? -

నరేంద్రుడు

నిజం - ఇంకో మాట, మన అందరికీకూడా ఆప్టే భేదం లేదు - కాలాన్ని బట్టి, సంస్థలనిబట్టి, సన్నివేశాన్ని బట్టి, వేరు వేరుగా కనిపిస్తాం! - అంతే -

అచ్చమ్మ

అందఱం ఒకటే ఏలా బౌతాం! ఓరయ్యో!
(నరేంద్రుడు, తిలోత్తమా తప్ప అందఱు నవ్వుదురు)

వాగనుశాసనుడు

భరీ!

నరేంద్రుడు

నవ్వుట అనవసరం - అమాయకమైన పిల్ల, న్వచ్చమైన పిల్ల, పల్లెటూరిపిల్ల, ఏక విధంగా మన అందఱికన్నా నిజమైన పిల్ల - సావం, విద్య పొందలేకు. అంతే -

అచ్చమ్మ

ఇదేంటయ్యో! ఈశ్వంతా నిజమై నోళ్లు కారేటో! - యత్రంబొమ్మలో! - దెయ్యాలో! - ఓరన్నా మా ఊళ్ళో మాముసలమ్మ సచ్చిపోయినప్పుడు, ఓరాత్రి సాడుపడ్డ గాదిఎనక దెయ్యాలి నూశాను - నాకు దయ్యం అంటే భయం అన్నో! -

నరేంద్రుడు

భయపడకు వీళ్లు మనుష్యులే! -

వాగనుశాసనుడు

(తనలో) చాలా బాగుంది పిల్ల - ఎంత పట్నాల్లో మెలిగినా, ఎన్ని రంగుబొమ్మల్ని, పాడరుబొమ్మల్ని చూచినా పూర్వపు

రుచి మరచిపోలేం - పల్లెటూరు పడచుకున్న నవనవ, చావ
మిగతావాళ్ళ కెలా ఒస్తాయి -

“నేచర్, నేచర్” - రిటర్న్ - టు - నేచర్, అనేది
ఇదే! -

నరేంద్రుడు

ఘటోత్కచా నీ చరిత్ర చెప్పు -

ఘటోత్కచుడు

అయ్యా! - ఈ తల్లి ఒక్కతే నడుస్తుంటే ఒక్క దెబ్బ
కొట్టి, ఆమె చేతిని ఉన్న వజ్రాల ఉంగరం తీసికొని పారి
పోయాను. - దుర్గాగ్రణ్ణి, తల్లికి గాయం కలిగించేను -
(తిలోత్తమ కాళ్ళవైబడి ఏడ్చును)

తిలోత్తమ

(లేవదీసి) అబ్బే, చిన్న దెబ్బ! పరవాలేదు.

నరేంద్రుడు

(సమీపించి ముగుగుతీసి తలవైపున్న గాయమునుచూచి)

అబ్బా పెద్దదెబ్బ - డాక్టరుకి చూపించేవా?

తిలోత్తమ

ఆఁ! మందు వ్రాసేరు - పరవాలేదు.

ఘటోత్కచుడు

అయ్యా! వినాలి ఇంకా - దూరాన్ని ఉన్న పోలీసులు,
పారిపోవటం చూచి నన్ను పట్టుకున్నారు - ఇంతలో ఈ తల్లి
పడిపోయిన ఈ తల్లి లేచి మా వైపు వచ్చి వాళ్ళను, నన్నూ

చూచి గ్రహించి, నాతో ఏవంకో విన్నారా! - “నీకు నేను
నా ఉంగరాన్ని ఇచ్చేసేను - నేను ముఖం తిరిగివడినంత
మాత్రాన్ని ఎందుకు భయపడి పరిగెత్తేవు - ఎవరేమి
అనుకుంటారు - అమ్మవేసికో బీదవాడిలాగఉన్నావు” అని.
అంత పోలీసువాళ్లు నన్ను విడిచిపెట్టారు.

(ఆందర ఆశ్చర్యమును చూపుతుడ)

నరేంద్రుడు

తిలోత్తమా, నీవు మహాత్తమిని నాకు తెలుసును -
మా అందరితరఫునను, నీ మహాకోప దేశమునకు నమస్కరించు
చున్నాను (నమస్కరించును)

తిలోత్తమ

గురూవదేశం (నమస్కారం)

నరేంద్రుడు

నీకువదేశం ఏవిటి - నీకు నీవేగురువు.

అచ్చమ్మ

ఓ అమ్మా! ఇదేంసిత్రం - ఆణ్ణి సావమోదక.

ఘటోత్కచుడు

నిజం.

తిలోత్తమ

తప్ప - అతని ఆకలి అతనిని అలాచేయించి ఉండాలి.

అచ్చమ్మ

అదేం ఊసా! - ఆకలేస్తే దొంగతనంవే!

వాగనుశాసనుడు

చాలా పోయినట్టే, చాలాబాగుంది.

తిలోత్తమ

చకుముకీ ఊరుకో.

నరేంద్రుడు

ఘటోత్కచా, ఎందుకు ఈపని చేసేవు? -

ఘటోత్కచుడు

బుద్ధిలేక, ఆ బుద్ధిలేనితనాన్ని లక్ష శిక్షలు కంటే ఈ తల్లి
కరుణ మాడ్చివేసింది -

నరేంద్రుడు

నీ చరిత్ర! -

ఘటోత్కచుడు

* * * *

వాగనుశాసనుడు

(వాసంతిలో) దొంగ వెధవకి చరిత్ర ఏవిటి - ఏడేవైశా
మహాపురుషుడా!

వాసంతి

నోరుమూయ్!

ఘటోత్కచుడు

చరిత్రేవిటి అయ్యా! స్కాలర్షిప్పుమీద బియ్యే పా
సయ్యేక నిరుద్యోగనమస్యలోపడి దిక్కులేక, ఏం చేయలేక,
కాంగ్రెసులోచేరి, అందులో లాభంపొందలేక, కమ్యూనిస్టునై,

ఖైదులోపడి, విడిచిపెట్టబడి, దమ్మిడీలేక, ఆకలిబాధకు ఓర్వలేక దొంగతనంలోకి దిగేను.

నరేంద్రుడు

అది తప్పని తోచలేదా !

ఘటోత్కచుడు

అయ్యో ముందు చాలా బాధపడ్డాను - కాని తరువాత అలవాటైపోయింది - ఒకవిధంగా సమాధానంకూడా చేసుకున్నాను -

నరేంద్రుడు

ఏవీటది.

ఘటోత్కచుడు

వ్రవంచం అంతా, దొంగతనమే కదా ! అని, నిజాన్ని కప్పివుచ్చటం, భావాల్ని దాచటం, ఇతర్లని ఆకర్షించటం. తక్కువ ధరకు కొని ఎక్కువ ధరకు అమ్మటం, ఇతరులకు తెలియకుండా గమ్మత్తు చేయడం, ఏదోవిధంగా పన్నులు లాగటం, ఇవన్నీ కూడా దొంగతనంవే అని - జైత్రయాత్రకూడా దొంగతనం అని అనిపించింది - ఇన్ని పెద్ద దొంగతనాలు ఉండగా, ఆకలికోసం, ఒక దిన్న దొంగతనం, ఉదరపోషణకోసం చేస్తే తప్పా అని అనుకొన్నాను - ఆకలిబాధ, అబ్బ ఆకలిబాధ - అనుభవించినవాడికి తెలుస్తుంది - సరాలు చుట్టుకుపోతాయి, కళ్లు చీకట్లు కమ్మతాయి, ఇదమిద్దం అని, ధర్మాధర్మాలని తెలియవుకూడానూ ! -

తిలోత్తమ

సంఘం తప్పుకాదే ?

ఘటోత్కచుడు

కాని ఇప్పుడు ఈ తల్లి దయవల్ల ఒకటి తెలిసింది - నేను కష్టపడ్డా ఇతరులని కష్టపెట్టకూడదని.

నరేంద్రుడు

ధన్యుడవు. నీవు కొన్నాళ్లు ఇక్కడుండాలి.

ఘటోత్కచుడు

పొమ్మన్నా పోలేను -

వాగనుశానసుడు

(తనలో) సంపూర్ణిదొంగలు, హంతకులు, గుడినేటివాళ్ళు - ఇక తాగుబోతులో - అగే, మర్చిపోయేను, ఐరసీ - నేను తాగుబోతుని కాకపోయినా ఒకప్పుడు బాగానే తాగేవాడిని ఊరికే ఎవరైన ఇస్తేను - చాలా మంచి ఫీలింగు - దమ్మిడి లేకపోయినా, కిస్ట్ ఎప్పురగ్ లా ఫీలవవాడిని! - అది ఒక ఎక్స్పీరియన్సు.

నరేంద్రుడు

ఒక్క పిద్ద యత్నం, చేస్తున్నావు -

తిలోత్తమ

ఔను కాని విధి ఎట్లో? -

నరేంద్రుడు

ఐనా, మనుష్యశక్తి! -

తిలోత్తమ

మనుష్యశక్తి, - విధి ! - దైవేచ్ఛ !

నరేంద్రుడు

మనుష్యశక్తి, - విధి ! - దైవేచ్ఛ !

(తిలోత్తమ, నరేంద్రుడు నిష్క్రమింతురు)

వాగనుశాసనుడు

కామనైస్సు, పూడెన్సు, యుజిలిటీ ! -

అచ్చమ్మ

ఇక్కడా చాలా కంగారుగా ఉండే -

వాగనుశాసనుడు

మఃందు అలాగే ఉంటుంది, క్రమంగా అలావై చాలా బాగా ఉంటుంది.

వాసంతి

చదువు చాలు !

వాగనుశాసనుడు

(మాట మాట్టి) కొంచెం నడిచి మిక్కిలు వెళ్లుదాంవా వాసంతి !

వాసంతి

రా ! (శేమసు)

సుమంగళి

(అచ్చమ్మతో) నువ్వెప్పుడుకొచ్చావు ? -

అచ్చమ్మ

నీ కెందుకమ్మి !

వాగనుశాసనుడు

చెప్పు పరవాలేదు.

అచ్చమ్మ

మా ఇంటోడు, ఏం పాపం చెయ్యం దాన్ని నన్ను పువ్వులు పెట్టుకొంటే, తెల్లకోక కట్టుకొంటే, అనుమానంతో చావ గొట్టేనేవోడు - ఓలమ్మా, ఈగోలేంటని, అతగాడి ఇంట్లోంచి పారిపోతే, అమ్మలక్కలు లేసిపోయింకా ఎలేనేరు - ఈ మారాజు విని నన్ను ఈడకి తీసికొచ్చేరు -

సుమంగళి

పాపం ఎంతబాధ పడ్డావో!

వాగనుశాసనుడు

పువ్వులు వగైరాలు ధరించటంనల్ల కొట్టటం తప్పేనా, కొట్టటం అనేది ఒకటి తప్పకుండా ఉండాలి, లేకపోతే ఆడవార్లు అసలు మాటవింటారా (చిరునవ్వు)

వాసంతి

ఏం పేల్తున్నావు?

వాగనుశాసనుడు

(కొంచం బెనుకకుతగ్గి) చలోక్తి (చిరునవ్వు)

వాసంతి

చాలు రా! (ఇరువురు నిష్క్రమింపబోదురు)

అచ్చమ్మ

ఈ అయ్యకూతలకి ఆ అమ్మోరుసరి!

(ఒక పిచ్చివాడు మిద్దెకుడున్న పిట్టగోడమీదుగ ప్రవేశించును. వాగను శాసనాదులూగి అశ్చర్యమతో చూతురు. పిచ్చివాడు వారి నాశ్చర్యముతో తూతును)

వాగనుశాసనుడు

ఎవరు నీవు ? - ఎందుకొచ్చావు.

పిచ్చివాడు

ఎవరు నీవు ? - ఎందుకొచ్చావు.

వాగనుశాసనుడు

మతిలేనివాడా ! ఎలా వచ్చావు.

పిచ్చివాడు

మతిలేనివాడా ! ఎలా వచ్చావు.

వానతి

వీడెవడో పిచ్చివాడు - ఎలాగో ఎవ్వరూ చూడకుండా వచ్చేడు.

పిచ్చివాడు

హే హే హే ! బాగా కనిపెట్టేవు పిచ్చిముండా ! (వాగను శాసనాదులూగి) నీకు దీనికి ఏం సంబంధంరా, జోడీగానుంచున్నారు ! హే హే హే తెలుసునునాకు వెట్టిముండా కొడుకును కాను - నాకు కొన్నాళ్ళక్రితం మతిస్థిరంత్గిందని ఆనుమానం కలిగింది. తప్పు అభిప్రాయం. అప్పుడే మతిస్థిరం కుదిరింది. అంతకుముందే పిచ్చి - సరిగ్గా నేననుకొనే పమయానికి నలుగురూ నాకు విశ్చిత్తిండనితోనేశారు పిచ్చాసువ్రతిలోనికి - జెట్టివెధవలు -

అచ్చమ్మనుచూచి) ఒక ముద్దుచ్చేసేయి — మరచిపోయాను (సమీపింపబోవును)

అచ్చమ్మ

ఓలయ్యో! ఏడి పిచ్చి మాడ!

ఘటోత్కచుడు

ఆగు — (అడ్డువచ్చును)

పిచ్చివాడు

(అ) నీకిది భార్య — ఐతే “సారీ” — లేక భార్యలాంటిదా? ఐతే “నెవర్ మైండ్” — ఏవైతేనేం నాకు అవసరంలేదు — చూడు తమ్ముడూ సెక్సు అనేది చాలా “షేకీ తింగు” ఓయ్! —

వాసంతి

సుమంగళీ, అచ్చమ్మా రండి వెళ్ళిపోదాం — (వాగనుశాసనుని చూచి) వీనిని సాగనంపి వేగంగా రా!

వాగనుశాసనుడు

ఎందుకూ నేనూ ఇప్పుడే వచ్చేస్తా. పిచ్చివాళ్ళు అంత నేఫ్ ఐన వాళ్ళు కారు —

వాసంతి

పిరికివాడా! పంపించి మరి రా!

(స్త్రీలునిష్క్రమింతురు)

వాగనుశాసనుడు

పిరికితనం ఏవిటి? సిల్లీ! — (అని దూరంగా నిలుచుండును)

ఘటోత్కచుడు

వెళ్ళిపో, ఇక్కడికి రాకూడదూ!

పిచ్చివాడు

నువెవ్వడవీ చెప్పడానికి - ఒకడి ఆజ్ఞమీదొస్తేగా ఒకడాజ్ఞ
మీద వెళ్ళనానికి! - రెండూ నున్న - పిచ్చానుపత్రినుంచి
ఎవడితో చెప్పి వచ్చాను - అరే జ్ఞాపకం వచ్చింది ఇరంతా
పిచ్చానుపత్రి - మీరంతా పిచ్చోళ్ళా ఆ పెద్దాకాశం ఇనవ
వంజరం, ఆకొండల్లో ఉన్నవే ఇనవ తలుపులు - ఆ దూరాన్ని
వినిపిస్తున్నా గాలి వాహనాలూంటిది పిచ్చోళ్ళని చంపేనే విష
వాయువు - హూహూఁ (ఎడ్డుచు) చావంటే భయం, భయం
వేస్తుంది (ఒక్క గంతువేసి వాగనుశాసనుని కంఠాన్నికొగలించుకొనును.)

వాగనుశాసనుడు

(కేకలువేయుచు) రక్షించండి, రక్షించండి -

ఘటోత్కచుడు

(పిచ్చివాడిని గట్టిగా లాగివేయును)

పిచ్చివాడు

భయం పోయింది (గోడమీదకూర్చుండును)

వాగనుశాసనుడు

కంగారుతో (నిస్క్రమించుచు) బంట్లోతుని తీసికొస్తా (బెడలును)

పిచ్చివాడు

బంట్లోతు బడవని రానీయి, వాడి అమ్మ మొగుడు
రానీయి - నాకేం - చూడు, వాడి అమ్మ మొగు డెవడో
తెలుసునా ?

ఘటోత్కచుడు

(నవ్వుతో) ఎవడు ?

పిచ్చివాడు

వాడితండ్రి. హాహాహా !

ఘటోత్కచుడు

నీవింక వెళ్ళిపోవాలి.

పిచ్చివాడు

కాళ్ళు పట్టుకుంటా ! — ఐదునిముషాలు కూర్చుని తప్పకుండా పోతా ! — ఆ బంట్లోతుని రావద్దను. నన్నే — ఒకటే దూకు మిద్దెమీగనుండి — ఆ లోయలోపడి సచ్చిపోతా ! జాగ్రత్త — నే పిచ్చివాణ్ణిలే, ఆ సంగతినాకు తెలుసును. అంచేత వంచేసినా చేసేస్తా. నాకు మతిలేదు. ఉహూ, మతిలేదు — ఎందుకీ బ్రతుకు ! దేవుడా, నీవే ఉంటే, మతి అన్నా ఇయ్యి, లేకపోతే నన్నన్నా తీసుకపో (వచ్చును).

ఘటోత్కచుడు

ఏడ్చుకు — బాగానే వున్నావు —

(బంట్లోతు ప్రవేశింపబోవ వానితో) (అక్కరలేదు. వెడలిపో. నేను పంపించివేస్తా.) (బంట్లోతు నిష్క్రమించును.)

పిచ్చివాడు

చాలా ధన్యవాదాలు. నువ్వే పంపించు — ఆ — ఆ — ఏదో చెప్పేను — ఏదో చెప్పేను — ఏదో మరిచిపోయేను — పోనీయ్, అసలు చెప్పలేదనే సిద్ధాంతం ! అసలు సిదాంతిని, తరువాత వేదాంతిని — అబ్బే ముందే అది — తరువాత ఇది — బో — బో — అది ఇక్కడ ఇది అక్కడ — నానాకంగారుగా

ఉందోయి - వద్దై తేనేం - ఇప్పుడు వెట్టివెధవని - (నవ్వును, ఏడ్చును)

ఘటోత్కచుడు

ఊరుకో.

పిచ్చివాడు

ఊరుకుంటా ! నీవు ఊరుకోమంటే ఊరుకోలేదు - నాకు మతిఉంది. మీ అందరికీ మతిలేదు ! పూవుచేయనా.

ఘటోత్కచుడు

చేయి.

పిచ్చివాడు

ఇదిగో నాకు మతిలేదు - మతిలేదని నాకు తెలుసును - మీకు మతిలేదు - మీకు మతిలేదని మీకు తెలియదు - అంచేత మీకు మతిలేదు - భేష్, బాగు !

వాగశుశాననుడు

(చాటునుండి) వంపించివేయవోయి, వాడితో నీకు ఇష్టాగోష్ఠి ఏవిటి ?

పిచ్చివాడు

ఇవతలికిరా వంజేస్తానో! - చూడవోయి నేస్తుడా, నూర్చుడు, చండ్రుడూ వంకరైపోయి, పోయి, పోయి, డేక్కుంటున్నారు - చుక్కలన్నీ రాలిపోతున్నాయి, అవకాశం తగ్గిపోతుంది, కాలం వెనక్కి పారిపోతుంది ; కొండ మీదకి ఉరుకుతుంది - చీకటి వెలుగు చావు బ్రతుకు ఒకటే కదంబం! - నవ్వులు, ఏడ్పులు,

సంగీతం - వేదాంతం శృంగారం వెట్టిగంతులు - (గంతులు వేయుచు)
 తధిగిణతై, తధిగిణతై - మధురానగరిలో - (పాడును)
 “మొగుడో విలిచేను” - హా హా హా, మొగుడొచ్చి విలిస్తే
 వెళ్ళాలా వెట్టిముండ! - ఆ జ్ఞాపకం వచ్చినది - ఈ మధ్యనే
 ఎవడో వ్రాసేడు, మొగుడుబారుడై తే పెళ్ళాం రంకుతనం చేసిం
 దని - దానికి బంగారు పతకం ఒహూమానం! ఏం అను
 కున్నామా!

ఘటోత్కచుడు

ఇంక రా వెళ్ళాం. ఐదు నిమిషాలు ఐంది.

పిచ్చివాడు

ఏం ఐందోయి, ఏవీ అవ్వలేను. వట్టి భ్రమ -

(నరేంద్రుడు తిలొత్తమ ప్రవేశింతురు)

పిచ్చివాడు

వాడేనోయి వన్ను పిచ్చిఅనువ్రతిలో చావగొట్టిన జమాను -
 స్వస్థి దీనితో నీ వెట్టిబ్రతుకు స్వస్థి (చొక్కాలోనుండి కత్తితీసి,
 హరహర మహాదేవ శంభో! అని నరేంద్రుని మీదికి గంతువేసి పోవును -
 తిలొత్తమ అడ్డుముగవచ్చి నరేంద్రుని తనచేతులతో కప్పిరక్షించును - పిచ్చి
 వాని కత్తి తిలొత్తమ భుజము వెనుక లోతుగ గ్రుచ్చుకొనును - తిలొత్తమ
 పడిపోవును - నరేంద్రుడు కత్తినూడదీసి రక్తమునావుచు ఆమెను లేవనెత్త
 ప్రయత్నించుచు, ఆమెశరీరమును తనతోడపై నుంచుకొనును ఈలోన ఘటో
 త్కచుడు పిచ్చివానిపై నుగకబోవ, పిచ్చివాడు తప్పించుకొని మిదైపైనుండి
 “హరహర మహాదేవ శంభో” అనుచు దూకును. ఘటోత్కచుడు మిదై
 చివరినుండి చూచి వచ్చులోపల “డాక్టర్” అను నరేంద్రుని కేకవిని-
 పరుగెత్తును లోపలకు - వాగనుశాసనుడు వేగముగ ప్రవేశించును.)

కొంప ములిగినది అనుకొన్నా - చూచేను చాటునుంచి,
భయంవేసి కంఠారుచే పారిపోయేను. కొంచం, కాని వెంటనే
నచ్చేను పిచ్చివాడిని పట్టుకోవాలని. సరహంతకుడు పారి
పోయాడు. అయ్యో అయ్యో! ఏమిటిది తిలోత్తమే - పరవా
లేదుకదా!

సరేంద్రుడు

త్వరగా ... వైద్యుడు! గృహవైద్యుడు!

వాగనుశాననుడు

ఇదిగో (పరుగెత్తును)

తిలోత్తమ

(మాసినకండ్లు తెరిచి సరేంద్రుని కాంచుచు ఆయాసముతో);
పరవాలేదు - (బాధనడచుకొనుచు) పరవాలేదు - నాకేమైనా
పరవాలేదు నీకు గాయం తగలలేదుకదా.

సరేంద్రుడు

(గద్గడితో) తిలోత్తమా! ఈనా పనికిమాలినబ్రతుకుకు చావు
రాదు - నాపై ఈగ ఏదా వాలనీయక నీ ప్రాణాలతో నన్ను
రక్షించేవా! - ఎందుకు, ఎందుకు, - ఎందుకీ ఘోరమైన
మహాదారత్యం! త్యాగం - (మాట్లాడలేక పోవును)

తిలోత్తమ

(చిరునవ్వుతో) త్యాగంకాదు - ప్రేమ - నీకొరకుకాదు, నా
కొరకు నా ప్రేమకొరకు - అబ్బా - (బాధను సహించును)

స రేంద్రుడు

(రెండు కంటిమక్కలామె ముఖము వైపడును)

తిలోత్తమ

అమృతనర్నం - సరేంద్రా, నద్దు - దాహం - !

(వైద్యుడు, వాగనుశాసనుడు, ఘటోత్కచుడు ప్రవేశింతురు)

(వైద్యుడు నీరునిచ్చి పరీక్ష చేసి, చికిత్స చేయును)

స రేంద్రుడు

అయ్యా ఐరవాలేదాక గా (వైద్యుని చెవిలో)

వైద్యుడు

(నెమ్మదిగ) దైవేచ్ఛ !

వాగనుశాసనుడు

(ఘటోత్కచునితో) ఏంవైనాడు ఆ పిచ్చిహంతకము ?

ఘటోత్కచుడు

లోయోగోపడి సుక్క ముక్కలైనాడు - చూడు ఎవరు
 గాకుండా జాగ్రత్త చేయాలి - ఆ శల్లికి విశ్రాంతి కావాలి -
 గా తల్లి - ఆమె బ్రతకాలి - లేకపోతే ఏల్లెను -

వాగనుశాసనుడు

ఎవ్వగు రాకుండా ఏ గ్వాటు చేస్తాను. (వెళ్లును)

వైద్యుడు

నెంటనే క్రొత్తగ క్తం ఎక్కించాలి - ట్రాన్సుప్యూజన్ -

ఘటోత్కచుడు

నేను సిద్ధం. నార క్తం ఇస్తా -

తిలోత్తమ

వద్దు - వద్దు -

సరేంద్రుడు

తప్పను -

తిలోత్తమ

వీల్లేదు - నీవురాకు సపర్య చేయాలి -

వైద్యుడు

మీరు బలహీనంగా ఉన్నారు - మీ రక్తం తీయ వీల్లేదు -

ఘటోత్కచుడు

అయ్యారంశి, నారక్తం -

తిలోత్తమ

అది వద్దు -

వైద్యుడు

రండి.

ఘటోత్కచుడు

త్వరగా!

(వైద్యుడు ఘటోత్కచుడు నిష్క్రమింతురు)

తిలోత్తమ

లాభంలేదేమో! వ్యర్థం ఏమో!

సరేంద్రుడు

(చైర్యమునటించుచు) లాభమున్నది - మనుష్య యాత్నం -

వైవానుగ్రహం -

తిలోత్తమ

విధి— దైవేచ్ఛ! (కండ్లు మూసుకొనును)

వాగనుశాసనుడు

(ప్రశోచించి) వైద్యుడు లోపలకు తీసుకొని రమ్మంటున్నాడు -
చెల్లీ లేవదీయనా!

తిలోత్తమ

వద్దు - ఇతరులు ఎవ్వరు ముట్టవద్దు - ఒక్క నరేంద్రుడే
నన్ను తాకవలయును - ఎంను కీశ్రమ!

నరేంద్రుడు

(ఆమెను లేవనెత్తి వెాయును)

తిలోత్తమ

(నరేంద్రుని చూచుచు) చాలు ఈ ఒక్కక్షణమే చాలు -
సార్ధకం ఈ జన్మ (కండ్లు మూసుకొని) నరేంద్రా - కాలంఅనంతం,
ఎన్నో లోకాలు - ఒకటే హృదయం - మరచిపోకు -

నరేంద్రుడు

హృదయ పూర్వకమైన దివ్య శపథం - అనంతకాలంలో
ఎప్పటికిని మరవను.

తిలోత్తమ

(కండ్లు మూసికొనియే చిరునవ్వు)

(నరేంద్రుడు ఆమెతో జడలును)

వాగనుశాసనుడు

నేనింక ఏడుపు ఆవుకోలేను -

(తె ర వ దు ను)

“ త్రి ర ని కో రి క - త రు వా త ”

చ తు ధ్ధాం క ము

•••••

ఆరు నెలల విదప

ప్రదేశము (పర్వతముల మధ్య-సానువులపై-ఒక చిన్ని గదివంటి పాక)
ప్రవేశము (గొర్రెల కాయము సలివాడు)

గొర్రెల కాపరి

టిర్ ర్ వ ప్ వ - హాయ్ హాయి - (కర్రను ఊపును)

ఆ కొండ నీడొచ్చింది - గంజేల్లైంది (గొర్రెల కాపరులు వేయు
శ్లేక వేయును)

అచ్చమ్మ

(ప్రవేశించి) ఓ తాతా దాహం వేస్తోంది - దాహం ఇస్తావా ?-

గొర్రెల కాపరి

హా (గుడిసెలోనుండి మంత తెచ్చి నీరుపోయును - ఆమె త్రాగును.
అతడు మంత గుడిసెలో పెట్టివచ్చును -) ఏం అమ్మీ ఈ వేళ ఇలా
బచ్చేవు బంటిగా - పొద్దుకుంకేస్తది !

అచ్చమ్మ

ఏం తాతా ఎంత పొద్దుండేంటి ?

గొర్రెల కాపరి

ఇంకెంత గంజేల్లైంది - ఓ జాఁ వటో ఇటో ! - జాగర్త -
చీకటడిపోతది - బయల్దేరి పో, అమ్మీ - నే పోతన్నా !

అచ్చమ్మ

ఎక్కడి కెల్తావో !

గొర్రెలకాపరి

మా మునలి కనిపెట్టుకుంటది - ఆలొద్దిలో ఉంది మా గుడిసె - (చేతిని కంటికిచేర్చి మాచుచు) ఆఁ - అదిగో ఆ దూరాన్ని అగపడతంది -

అచ్చమ్మ

అక్కడ బాగా ఉంటదా తాతా !

గొర్రెలకాపరి

ఆఁ బాగానే ఉంటది -

అచ్చమ్మ

నా కలాంటి గూడు కావాలి - (పరధ్యానముతో)

గొర్రెలకాపరి

నీ కిల్లు లేదమ్మి ?

అచ్చమ్మ

ఉంది, లేదు.

గొర్రెలకాపరి

అదేంటి ?

అచ్చమ్మ

నీ కెందుకులే తాతా !

గొర్రెలకాపరి

పోతా ? - సలేస్తందికూడా (శడలుచు) ఓ అమ్మి నువ్వు కూడా వేగంగా పో, మబ్బులు కమ్మిసి వాసవస్తే చీకట్లో

చారి తప్పుతావు - పులో పుట్రో దోవలో ఉండొచ్చు -
పో అమ్మీ, పో !

అచ్చమ్మ

అదిగో - అతగా దొస్తున్నాడు -

గొర్రెలకావరి

(చూచి ఆనందమృతినై తలుపు తలయూపు నూపి గొబుకుకొనుచు) కాలం
మారింది - వయస్సు కళ్లు ఒళ్లు తెలియవ్ - కండకావరం -
వయస్సు మల్లాలి కుర్ర కుంకలికి - కలికాలం - అందుకే
వంటల్లేవు - గొర్రెలు ఉన్నట్టుండి ఏ పోలేరమ్మ నోటిలోనో
వడిపోతుంటాయి - (దగ్గచు, నిష్క్రమించుచు) (పెరలో టిక్కెట్,
కెప్)

వాగనుశాసనుడు

(ప్రవేశించి) అచ్చమ్మా, చాలా సంతోషం.

అచ్చమ్మ

(చిరునవ్వు) ఇక్కడికి రమ్మని చెవులో చెప్పేం, పెద్ద
సంగతన్నావు.

వాగనుశాసనుడు

ఆ చాలా గొప్పసంగతే - వింటావా !

అచ్చమ్మ

ఇంటాలే - సెప్ప.

వాగనుశాసనుడు

నీవు నన్ను పెళ్ళి చేసుకొంటావా ? - ఊ అనాలి -

అచ్చమ్మ

అనకపోతే -

వాగనుశాసనుడు

ఆ లోయలోదూకేస్తా.

అచ్చమ్మ

ఓరయ్యో! - అంతవనే -

వాగనుశాసనుడు

ఎంతవని అన్నా సేసేస్తా!

అచ్చమ్మ

అలా - (అలోచించి) - నువ్వంటే - ఉబ - లాటం ఉంది
కాని, పెళ్ళంటే భయం యేస్తందోబావా!

వాగనుశాసనుడు

సీకేకాదు బుద్ధిమంతులందరికి ఆ విషయంఅంటే చాలా
భయమే, ఐనా -

అచ్చమ్మ

ఐతే ఇంతమంది పెళ్లి శ్చెందుకు సేసుకుంటారూ!

వాగనుశాసనుడు

బుద్ధిలేక - లేకపోతే విధిలేవో -

అచ్చమ్మ

నువ్వుకూడా ఆవనే సేస్తానంటారేవే, ఏంలేకేనా సేస్తా
నంటావు?

వాగనుశాసనుడు

అది వేరు, ఇతరుల విషయంకాని నా విషయం నీ విషయం
వి కాదు.

అచ్చమ్మ

ఏం బావా -

వాగనుశాసనుడు

బావనెలా అయ్యెను !

అచ్చమ్మ

(కోపంతో) బావకాకపోతే మొగుడెలా ఔతావనుకొన్నావు!

వాగనుశాసనుడు

ఔను, ఔను, కోపంవద్దు - తమాషాకన్నా -

అచ్చమ్మ

నా కిలాంటి తమాషాలు ఇట్టంలేదు -

వాగనుశాసనుడు

సరే - తప్పొచ్చింది - నా మాటకి ఊఁ అనవూ ?

అచ్చమ్మ

(సిగ్గు నటించుచు) మూరుమనువేఁ.

వాగనుశాసనుడు

మీలో లేదూ ?

అచ్చమ్మ

ఊండలే - సరే - ఊఁ కాని, కొడితేమాత్రం ఒప్పు
కోనుసుమా.

వాగనుశాసనుడు

నా అచ్చీ, ఇంకనుంచి నా అచ్చీ, నువ్వే నన్ను కొట్టు.
అచ్చమ్మ

తప్పుకాదూ !

వాగనుశాసనుడు

తప్పేవిటి - నువ్వంటే నాకు ఒక దేవతపూ ! - నిన్ను
చూచిన దగ్గరనుంచీ ఇతరస్త్రీలంటే ఛా -
అచ్చమ్మ

మొగోళ్ళమాట లింతే బావా ! -

వాగనుశాసనుడు

నా అచ్చీ, అలాంటి మొగవాణ్ణికానే -
అచ్చమ్మ

ఇదేంటిబావా, మొగోడువు కావో !

వాగనుశాసనుడు

అబ్బే దానికి సందేహం ఏవిటి, అబద్ధాలు చెప్పేవాడిని
కానన్నా.

అచ్చమ్మ

ఓయబ్బు ! గుండె నిబ్బరంపడింది.

వాగనుశాసనుడు

అచ్చీ, నీవు చాలా సెన్సిటివ్.

అచ్చమ్మ

నస్తినంటావేం ?

వాగనుశాసనుడు

అచ్చీ, అది ఇంగ్లీషుమాట - అంటే చాలా మృదువైన
దాన వన్నమాట.

అచ్చమ్మ

ఓ బావో, ఈ ఇంగ్లీషీను వనులు మనకొద్దు.

వాగనుశాసనుడు

నీ ఇష్టం.

అచ్చమ్మ

ఓ మాటడగనా ?

వాగనుశాసనుడు

వేయి మాటలడుగు! మై కంట్రీ క్వీన్ !

అచ్చమ్మ

కంటికి వెన్నేటి ?

వాగనుశాసనుడు

అయ్యో! తప్పొచ్చింది - మాట పొరపాటు.

అచ్చమ్మ

నరేకాని, ఇంతమంది అమ్మో ర్లుండగా నన్నెందుకు
పెళ్లాడతా నన్నావు బావా, నే అంత అందంగా ఉన్నానా ?

వాగనుశాసనుడు

జోను - అది కాకుండా మనం సాధారణంగా నూస్తే
ఆ అమ్మోర్లుండరు రంగువేసుకొనే బొమ్మలు. నరదాగా ఉండ
జానికేకాని, పెళ్లికి పనికిరారు.

అచ్చమ్మ

అదేం ?

వాగనుశాసనుడు

అంతేలే !

అచ్చమ్మ

నాకో ఇల్లు కట్టిస్తావా ?

వాగనుశాసనుడు

ఒక ఇల్లే ఏవీటి, ఇంటినిండా పిల్ల లినికూడా నింపేస్తా.

అచ్చమ్మ

(స్గ్గచూపుచు) సరిలే బావా, నీ మాటలూ! - సిగ్గేయదూ!

వాగనుశాసనుడు

నా అచ్చీ! - అలాంటిబ్రతుకు ఎలా ఉంటదో బాగుండేలా గున్నదనేకాదూ, నరేంద్రుడు ఇచ్చిన సలహాపై పెళ్లిచేసుకొనే ఉద్దేశంలో వడ్డాను. మనకు ఇల్లు ఒక చిన్ని పొలం ఆ మహాను భావుడే ఇస్తానన్నాడు - (తనలో) అదే నా పూర్వ ఉద్దేశాన్ని చింతామణికింద మార్చేసింది - (బహిరంగముగ) మహాదాత, మాంధాత, అతడు.

అచ్చమ్మ

మీ తాతా ?

వాగనుశాసనుడు

అబ్బే - బాగా ఇచ్చేవాడని అర్థం.

అచ్చమ్మ

అదీ తెలుగేనా!

వాగనుశాసనుడు

ఆ, అదేలే -

అచ్చమ్మ

నాకు పెద్దమాటలు తెలవవు.

వాగనుశాసనుడు

నే చిన్నమాటలు నేర్పించనా? - నేర్చుకుంటావా?

అచ్చమ్మ

ఆ.

వాగనుశాసనుడు

ఐతే - నేర్చుకో - ముద్దు - (సమీపించును)

అచ్చమ్మ

(నవ్వుతూ) మా బాగానేర్చేవు - కాని ఎంగిలినేయకేం,-
ఆ - మరిసి పోయాను - పెళ్లింకా అవ్వందే - అందాకా
అలాంటి పని ఈల్లేదు.

వాగనుశాసనుడు

నా అచ్చీ- అడ్డుపెట్టకూ-ఐనట్టే!

అచ్చమ్మ

ఈల్లేదు, ఐనట్టేవింటి - అవ్వాలి. అందాకా నేయి
మీదేస్తే ఒప్పుకోను.

వాగనుశాసనుడు

నరే నీ ఇష్టం! (మనసులో) ఇలాంటి బాధని ప్రాలాంగు
చేయుటలో 'స్నేజరు' ఉంది.

అచ్చమ్మ

బావా, పెళ్ళయ్యేక ఏంపని నేస్తావూ ?

వాగనుశాసనుడు

పిల్లలిని వుట్టిస్తా !

అచ్చమ్మ

సాల్లే! - ఇంకా.

వాగనుశాసనుడు

కవిత్వం సెపుతా, ఉపన్యాసాలిస్తా.

అచ్చమ్మ

అలాంటియి మనకొద్దు - మంచిపనులు కావాలి.

వాగనుశాసనుడు

ఏలాంటివి ?

అచ్చమ్మ

గొప్ప తవ్వాలి, నీరు కట్టాలి, దున్నాలి, గింజలు జల్లాలి.

వాగనుశాసనుడు

అలాంటియి చాలా మోటపనులు, నాకు అంత నరివడ వేమో ! - సరే చూద్దాంలే, నీ ఇష్టం ఒచ్చినట్టే !

(ఒక పల్లెటూరివాడు ప్రవేశించును)

అచ్చమ్మ

అయ్యో, మా యింట్లోడు - కొడతాడేమో పారిపోదాం !

వాగనుశాసనుడు

రా, త్వరగా (పరుగెత్తి, అచ్చమ్మకంటే ముందు వెడలి పోవును)

వల్లెటూరివ్యక్తి

అచ్చీ, ఆగు, బక మాట !

అచ్చమ్మ

కొడతావేమో.

వల్లెటూరివ్యక్తి

కొట్టను ఇంక.

(తెరలోనుండి వాగనుశాసనుడు, ‘అచ్చీ, రా, రా’)

వల్లెటూరివ్యక్తి

ఆ డెవడే, అచ్చీ?

అచ్చమ్మ

ఆడారి ముండాకొడుకు పారిపోయేడు (బిగ్గరగ) నేనురాను.

వల్లెటూరివ్యక్తి

ఓ అచ్చీ, ఇలా రా! - ఎందుకు పోతున్నావూ !

(వాగనుశాసనుడు తెరలోనుండి, “వస్తాను రాకేం! — ఆనవసరం బివ గోలేపీఁ ఉండకూడదు”)

వల్లెటూరివ్యక్తి

రా అయ్యా! - ఏపీలేదులే.

(వాగనుశాసనుడు ప్రవేశించును)

వల్లెటూరివ్యక్తి

ఓరి ఈడా! అల్లవ్వుడు ఆసభలో కేకలేసినోడవు కాదూ,
పోలీస్‌ఫోన్టే పారిపోయేవుగా!

వాగనుశాసనుడు

ఓవో, జ్ఞాపకం వచ్చింది - (అచ్చమ్మను చూచి) మే మిద్దరం

చాలా స్నేహితులం - అంచేత ఒరే ఒరే అనుకునే అంత స్నేహం.

పల్లెటూరివ్యక్తి

నీకు నాకు స్నేహం ఏవంటి! - అచ్చీ, ఈడితో నేస్తంవా - ముట్టలేదుకదా ఈఅసాధం ముండాకొడుకు - నీకోసం వాకబ్ చేస్తా ఇక్కడికొచ్చా.

అచ్చమ్మ

లేదు బావా! - ముట్టనిస్తానా!

పల్లెటూరివ్యక్తి

మరి నాతో రా, తీసుకుపోతా, నిన్నేలుకుంటా, కులంతప్ప తీయించేస్తా!

అచ్చమ్మ

కొట్టనని ఒట్టేసుకో!

అచ్చమ్మ

నాతోడు, నా అమ్మతోడు, నూకాలమ్మతోడు.

అచ్చమ్మ

సరే రా బావా, పోదాం, కాపురం నేనుకొందాం, మన ఇల్లుబాగుందా?

పల్లెటూరివ్యక్తి

అ. కాని అచ్చీ, నీవెళ్ళిందగ్గరనుంచి అదో భీతాకరంగా ఉండేది - ఉప్పునేవేసి తరవాణి నీమోస్తరుగా ఎవరూ కాయ లేరే, రా పోదాం.

వాగనుశాసనుడు

(నివ్వెర పాటుతో) నా మాటేవిటి?

ఆచ్చమ్మ

ఆడారి ముండాకొడుకు మాటనమ్మి మోసపోలేదు - నూకా
లమ్మకి ఒక కోడిపుంజు ఇచ్చుకుంటా!

(పల్లెటూరివాడు, ఆచ్చమ్మ నిష్క్రమింతురు)

వాగనుశాసనుడు

సిట్టువీషన్ అంతా ట్రాన్సు ఫార్మ్ బహోయింది. అరేరే -
నెవర్ మైండ్ - పల్లెటూరివారికి డర్టీ హబిట్స్ - ఇదీ గాడ్
సెన్స్! - ఇంకోదండయాత్ర చేయాలి - ఏ వాసంతినో గబుక్కున
పెళ్ళి నేనుకోవాలి ఏంచేస్తాం! - సెకండు బెస్టు! - లైఫులో
గెటూన్ అవ్వాలి ఏదోవిధంగా!

(పరియొక శైవునండినరేంద్రుడు ప్రవేశించును)

వాగనుశాసనుడు

నరేంద్రా, ఏవైందో విన్నావా?

నరేంద్రుడు

చకుముకా? - ఏం.

వాగనుశాసనుడు

అచ్చమ్మను నన్ను పెళ్ళి నేనుకోడానికి ఒప్పించేను. ఇంతలోకి
దాని పాత మొగుడొచ్చి దాన్ని ఒప్పించి తీసుకు పోయాడు -
అన్యాయం - చూసేవా!

నరేంద్రుడు

దాని భర్త దానిని తీసుకపోవటం తప్పేనా! (నవ్వును)

వాగనుశాసనుడు

అది కాదోయి, అసలు విషయం అవకతవకగా మారి పోయింది! - ఏం - చాలా అలసిపోయినట్టు కనిపిస్తున్నావు!

సరేంద్రుడు

చకుముకీ, - శాంతిలేదు, శాంతిలేదు -

వాగనుశాసనుడు

ఏం సరేంద్రా? ఎందుకీ బాధ నీకు పాపం?

సరేంద్రుడు

బ్రకకటమే బాధగా ఉంది - బ్రతుకు నిర్లక్ష్యం అనుకొని ఏదో ఆశయం పెట్టుకొని పని చేస్తుంటే, దానికెన్నో ఆటంకాలు! - నాకోసమా - ఎక్కడో ఏదో లోపం ఉండాలి - లేకపోతే మనుష్య యత్నం, శక్తి, ఇంత వ్యర్థకములా! - లేక ఈశ్వరుని అనంత శక్తిలో, దాక్షిణ్యమునకు తావు లేదా! -

వాగనుశాసనుడు

నాకూ ఆ సందేహావేదే ఇంతకుముందే కలిగింది - కాని -

సరేంద్రుడు

చకుముకీ, చాలా గంభీరంగా ఉంది - అర్థంకావటం లేదూ - ఎందుకీ నాటకం అంతా?

వాగనుశాసనుడు

సరేంద్రా, నీకు విశ్రాంతికావాలి -

సరేంద్రుడు

ఈ లోకంలోనా!

వాగనుశాసనుడు

ఆ, - అదికూడా ఇప్పుడే -

నరేంద్రుడు

నావ్యక్తి -

వాగనుశాసనుడు

అదే తప్పు - ఒక వ్యక్తి ఏమిటి ! ఒక వ్యక్తి అనుకొనేది నిజంగా అనేక వ్యక్తులు - చూడు - కోపం వచ్చినప్పుడు ఒకవ్యక్తి, విచారం వచ్చినప్పుడు ఒకవ్యక్తి, ప్రేమవచ్చినప్పుడు ఒకవ్యక్తి, - భయంవేసినప్పుడు ఒకవ్యక్తి - మొండితనం వచ్చినప్పుడు ఒకవ్యక్తి, నవ్విసప్పుడు ఒకవ్యక్తి, ఏడ్చినప్పుడు ఒకవ్యక్తి, ఇన్నివ్యక్తులు కలిసిన కదంబం ఏమననులోనివ్యక్తి అనేది -

నరేంద్రుడు

నిజమేబడండవచ్చును - లేకపోతే శక్తి, ఆశక్తి - సత్యం, అసత్యం - సౌందర్యం, వికారం - ఔన్నత్యం, హీనత్యం, ఒక మానవ హృదయంలో. నీలో నాలో ఎలా ఉంటాయి-కాని-వీని అన్నింటిని అతిక్రమించిన తత్వం ఒకటిలేదా ? -

వాగనుశాసనుడు

అది ఒక భ్రమ.

నరేంద్రుడు

కాదు-అదే మనుష్యవ్యక్తి, ఆ వ్యక్తికిని ఈశ్వరుని అనంత శక్తికిని ఉన్న సంబంధం, తారతమ్యం, - తెలిసి కోటవేరే, వ్యాసఘట్టం-శక్తి, -కరుణ, -ఔను - కాదు-ఏమో, ఏమో!

వాగనుశాసనుడు

నరేంద్రా! - ఏవైందేమిటి ?

నరేంద్రుడు

“యుద్ధం వచ్చింది, ఇటువంటి అనుమానాస్పదమైన చరిత్ర గలవారిని అందరిని ఒకచోట ఒక కూటంగా ఉంచటం శ్రేయస్కరం కాదు. కాబట్టి వారిని అందరిని, ” అంటే మన ఆశ్రమంలో ఉన్నవారిని, “తక్షణం ప్రభుత్వమునకు అధీనం చేయవలయును” అని ఒక ఆజ్ఞవచ్చింది. “ప్రభుత్వమునకు వ్యతిరేకులుకారు, ఇప్పుడు నాశిక్షణచే ఉత్తమ ప్రజలక్రింద చాలా వఱకు మారినారు. ఇప్పుడు ఈవిధానాన్ని ఆటంకపరచటం ఏదేలానికి శ్రేయస్కరంకాదు-ఇది లోకోపకారం చేస్తుంది” అని నేను తెలియచేసినా, “వీళ్లే” దని ప్రత్యుత్తరం -

వాగనుశాసనుడు

(కంగారుతో) ఏతే మమ్మల్నందరిని ఈ యుద్ధంలో శతఘ్నులముందు వేసేస్తారా ఏమిటి?

నరేంద్రుడు

అదికాదు-బహుశః ప్రతివ్యక్తియొక్క నిర్దోషత్వనిరూపణ అయ్యేవఱకు కారాగారం.

వాగనుశాసనుడు

ఓ నరేంద్రా! - రక్షించాలి - విడిచిపెట్టకు నిర్దోషులం - అందులో ముఖ్యంగా నన్ను -

నరేంద్రుడు

వరవాలేదు—కాని చకుముకీ, నీ కెన్నిసార్లు చెప్పినను నీవనే స్వార్థపరత్వాన్ని చంపుకోలేక పోతున్నావు. చూడు మిగిలిన వారు ఎంత -

వాగనుశాసనుడు

ఎలా చంపుకోగలను నేను అనే ఒక మనిషిని బ్రతికియున్నంత కాలం? నేను లేనని నేనెలా అనుకోను నే నున్నప్పుడు?

నరేంద్రుడు

అదికాదోయీ! స్వార్థపరత్వం.

వాగనుశాసనుడు

ఆవిషయం ఎంతవఱకు ప్రయత్నించినా, వితత్కాలంలో వెనుకటిగుణం వచ్చేస్తుందిట—ఏం జేయనూ!

నరేంద్రుడు

(నవ్వును)

వాగనుశాసనుడు

నవ్వుకేగాని, అభయం ఇయ్యాలి.

నరేంద్రుడు

తప్పకుండా, నాప్రాణం మీకడ్డం వేస్తా - శపథం.

వాగనుశాసనుడు

సెహబాస్, మహావీర! - ఇప్పుడు నాప్రాణాన్ని నీకోసం అర్పించడానికి సిద్ధుణ్ణి.

సరేంద్రుడు

చకుముకీ—చాలా చలిగా ఉంది—ఆమంచువర్షత శిఖరాల మీదనుంచి వచ్చేగాలిని ఓర్పుకోటం ఇప్పుడు కష్టం అనిపిస్తుంది, వయస్సు మళ్లుతోంది—ఈ అనుభవం ఈలోకంయొక్క మొదటి వీడుకోలు చిహ్నమా, లేకపోతే వచ్చే లోకంయొక్క ప్రథమాహ్వానమా?—

వాగనుశాసనుడు

సరేంద్రా!— ఇది మతిపోయే ప్రథమ చిహ్నం! ఈపిచ్చి ఆలోచనలు వద్దు!—రా వెళ్దాము, సూర్యాస్తమానం జేతోంది.

సరేంద్రుడు

అస్తమించనియ్యా!— అస్తమించాలి—మళ్లీ ఉదయించాలి (ఆలోచన)

వాగనుశాసనుడు

కవిత్వం ఎప్పుడైనా చెప్పేవయ్యా?

సరేంద్రుడు

ఏం—

వాగనుశాసనుడు

లేకపోతే ఈధోరణి పుట్టదు;—

సరేంద్రుడు

విసిగిపోయిన నిరర్థకమైన బ్రతుకు దేన్నైనా పుట్టిస్తుంది— అల్పా ఎంత ఎక్కుగా ఉన్నదో సూర్యాస్తమయం—

వాగనుశాసనుడు

తప్ప తాగినవాడికళ్లు అంతకన్నా ఎఱ్ఱగా ఉంటాయి—
దానిలో గొప్పేం!—

సరేంద్రుడు

తెల్లని మంచు - ఎఱ్ఱని కాంతి - ప్రియురాలి శరీరంపై లఘుక
కాంతా! - లేక రక్తపు కాల్యలయొక్క రంగా! - చూడు
చకుమకీ, ఎంశ అంగంగా, ఎంశ భయంకరంగా ఉందో!

వాగనుశాసనుడు

క్షమించు - నీకేవీ కనుపించకు-ఎండ, మంచు-అంతే! -
సాధారణంగా మిలాలంటి వాళ్లకన్న వైపరీత్యం ఏ ఇది - లేనివి
చూస్తారు. ఉన్నవి చూడరు. రా, వెళ్దాం! నీ ముఖం చాల
వాడిపోయి ఉంది -

సరేంద్రుడు

ఏం, ఉన్నది - ఈ ప్రపంచంలో ఏవీ లేనప్పుడు, హృదయం
ఎండిపోయినప్పుడు, ముఖంలో ఏం కళ ఉంటుంది—

వాగనుశాసనుడు

ఏవీ లేకపోవటం ఏమిటి? కావలసినంత ఉన్నది-రా,
వెళ్లి త్వరగా భోంచేసి వడుకుందాం!

సరేంద్రుడు

నాకు నిద్రరావద్దూ-ఇక్కడ నిర్మానుష్యంగా ఉంటుందని
వచ్చేను-ఒక నిమిషం కూర్చో, తరవాత వెళ్దాం! ఇక్కడనుంచి
మన యింటికి ఏమంత దూరం!—

వాగనుశాసనుడు

సరే (కూర్చుండును). ఆకలి చంపేస్తది.

సరేంద్రుడు

(కూర్చుండి) ఆత్మయొక్క ఆకలి ఇంకెంత చేస్తదో తెలుసునా?

వాగనుశాసనుడు

ఆత్మకి కడుపేచిటి, అదుంటేనేకాదు ఆకలి-ఎందు కీపిచ్చి వేదాంతం!

సరేంద్రుడు

చకుముకీ,-ఒక విషయం చెప్పాలి-ఆమె మళ్లీ కనుపించింది.

వాగనుశాసనుడు

ఎవరు ఈ “ఆమె”

సరేంద్రుడు

“ఆమె” నా హృదయం ఎవరికి అర్పించేనో ఆమె.

వాగనుశాసనుడు

అబ్బో ఇన్నాళ్లకా! - మాట్లాడేవా! - చెప్పు ఎక్కడున్నదో! - ఒక్క నిమిషంలో కుదిర్చేస్తా!

సరేంద్రుడు

(తలనూపును)

వాగనుశాసనుడు

ఏం!

సరేంద్రుడు

ముందు నేను భ్రమిస్తున్నా ననుకొన్నాను కాని అది భ్రమ కాదని గ్రహించేను. ఆమె నన్ను ప్రేమ పొంగిపోవు చూపుతో చూచి, చిరునవ్వు నవ్వింది - ఆమెకు నమస్కరించి, నావిపరీత మైన ప్రేమను ఆమెకు విశదపఱచి, ఆమె లేనిదే బ్రతకలే నన్నాను!

వాగనుశాసనుడు

ఏమన్నది -

సరేంద్రుడు

“నిన్ను నేనుకూడ ఆనాటినుండి మహోగ్రంగా ప్రేమిస్తున్నాను. నాకుకూడా నీవు లేనిదే బ్రతకటమే కష్టం! ఐనా ఈ జన్మంలో వీలులేదు. లేదు వాంఛయొక్క పరిపూర్తి. ఇచ్చట మనకొకటకు మనం జీవించటం. అంతకంటే ఎక్కువ చెప్పలేను,” అని అన్నది. ఆమె ఎవరో చెప్పనది - ఎవ్వరిలో ఆ పేరు చెప్పవద్దన్నది. “ఈ జీవనమే చివరదికాదు. ఇది ఒక్కటే లోకంకాదు. తప్పకుండా ఈ జీవితాంతాన్ని, నిన్ను కలుసు కుంటాను, ఇంక అప్పటినుండి మనకు ఎడబాటు అనేది అనంత కాలంలో లేకుండా చేసుకుందాం!” అన్నది - “భవిష్యత్తు నందు అంత సమ్మకమేవిటి” అని అన్నాను. “నమ్మాలి” అని అన్నది. “అంతవరకే” అన్నాను. “ఒకరి నొకరు ప్రేమించు కుంటున్నా మనేదే” అన్నది - “మనదొక పెద్దయత్నం” అన్నాను. “ఓను - యత్నం, ఇచ్చ ఒకటే” అన్నది.

“యత్నం తప్పక చేస్తాను, అంతకంటె కావలసిందేవీటి” అన్నాను. “శవధం” అన్నాను. “శవధంనేనుకూడా” అన్నది— “ఈలోకాన్ని మళ్ళీచూడవు — పునర్దర్శనంవఱకు శలవు” అన్నది. ఒకమారు చెప్ప వీలుకాని క్రొత్తచూపు చూచి ఒక్క కన్నీటిచుక్క రాల్చి వెడలిపోయింది — నాకు వెలుగు చీకటి ఒకటయ్యాయి.

వాగనుశాసనుడు

(అలోచించి) చూడు, — సీహాక్క గొప్పకార్యం తలపెట్టేవు. దానికి భంగంరానియ్యకు.

స రేంద్రుడు

నేను రానివ్వకుండా యత్నిస్తా — ప్రపంచ జీవనంలో నా ఒక్క జీవనం ఎంత!

వాగనుశాసనుడు

కాని మాకు చాల ముఖ్యం ఐంది అయ్యా!

స రేంద్రుడు

అది, సరికాదు — ఒకశ్చై నపిదప ఒకళ్లు. ఒకడిని మించిన వా డింకొకడు — ఒకడు ప్రారంభించింది ఇంకొకడు పూర్తి చేస్తాడు. అనంతం ఐన గొలుసులో మనం ఒకలంకె!

వాగనుశాసనుడు

పోనీ అది గట్టిగా ఉండాలి!

స రేంద్రుడు

అదే యత్నంకాదూ! — యత్నం, యత్నం — ఈలోకాన్ని

ఉంకోలోకాన్ని, ఎన్నోలోకాల్ని! - ఇంతచేసినా, ఇదమిద్దం
అని నిర్ధారణ వదీ! - ఊహ - అంతే - ఏమో, ఏమో!
(నిశ్శబ్దము)

వాగనుశాసనుడు

ఉంకోలోకంగురించి ఎందుకీ గొడవ - ఉన్నదే, ఇదే
నిజం ఐంది - అక్కడ అనేది ఒకవేళ ఉంటేమాత్రం, నుఖం
ఇస్తదని సమ్మతం వదీ.

సశేంద్రుడు

నిజంవే కానిఆశ. ఆశ లేకపోతే బ్రతకటం ఎలా! - ఉంకో
మాట. ఆలోకాల్లోగూడా ఇటువంటి కష్టాలు, అశాంతి
ఉన్నా ప్రస్తుతబాధ దాటటం అనేదే చాల ముఖ్యం ఐంది
చీవికి.

వాగనుశాసనుడు

చీవికి ముఖ్యం ఐంది భోజనం! ఆకలేస్తోంది పోదాం, రా.

(ఘటోత్కచుడు ప్రవేశించును)

ఘటోత్కచుడు

ఆర్యా! తమరీవైపు వచ్చిరని తెలిసి ఇద్దరు పోలీసు వాళ్లు
వస్తున్నారు తమకి ఎరస్టు వారస్టు అనుకుంటాను.

సశేంద్రుడు

వారంటా, మంచిదే - ఈ ఆశ్రమవిషయమై ఐఉంటది.

వాగనుశాసనుడు

(శేచి క్రిందనుంచి వచ్చుమార్గము కైపుయించి వేగముగా పాకను ప్రవేశించి) “రండీ, రండీ రక్షించండి - దేయ్యం పాకలో” (అని బిగ్గ

రగ పలుకును.) “ఘటోత్కచా అక్కడే జాగ్రత్తగ కాయ”
(అనును)

నరేంద్రుడు

(పాకను ప్రవేశింప, వాగనుశాసనుడు బయటకువచ్చి, నరేంద్రుని పాక
లోనుంచి, తలుపువేసి బయింపును)

ఘటోత్కచుడు

ఏవీటిదీ!

వాగనుశాసనుడు

(మాటలాడవద్దని సంజ్ఞ చేసి, మెల్లగ) పోలీసులనుండి ప్రస్తుతం
రక్షించాలి.

నరేంద్రుడు

(తలుపు గ్రుద్దుచుండును)

(పోలీసులు ప్రవేశింతురు)

వాగనుశాసనుడు

అయ్యో రక్షించాలి, నరేంద్రుడు ఆపైకి (మంచు శిఖరమును
మాపుచు) వెళ్లిరాలేదు. ఇంకా మీరు వెళ్లి వెతకాలి -
నూర్యాస్తమానం వింది - ఇక్కడ -

పోలీసు ఇన్స్పెక్టరు

మీరేం చేస్తున్నారు?

వాగనుశాసనుడు

అతన్ని వెతకబోతుంటే ఎలుగొడ్డు ఒకటి మమ్మల్ని తరి

వింది - మేఘం ఆపాక వెనక్కివెళ్తే అది పాకలో దూరింది,
మేఘం గబుక్కున తలుచేళాం.

(తలుపుకోబ్బం)

వాగనుశాసనుడు

ఇంకో మూడునాల్గు నిమిషాలలో బ్రద్దలుగొట్టి బయట
పడతది. మీరు కాపలాఉండి ఈ పెద్దరాతిని మేము విసరాలను
కున్నట్టు దానిమీద రాగానే వేయండి, లేకపోతే చుట్టుప్రక్కల
ఉన్న మనుష్యుల్ని చంపేస్తాను. మేం సరేంద్రుని వెతుకుతాం.

పోలీసు ఇన్స్పెక్టరు

(కెనుకకు నడచుచు) మహా బాగాఉంది—నరేంద్రునికి వారంటు
కాని ఎలుగుకి కాదు - అదికాకుండా మాదగ్గర తుపాకులు
లేవు, మీరే బాగ్రత్తగా చూడండి (అని అతిత్యరికముగ నిష్క్ర-
మింతురు.)

ఘటోత్కచుడు

(నెమ్మదిగా) అసాధ్యుడా!

వాగనుశాసనుడు

ముండాకొడుకులు ఎలా పరిగెడుతున్నారో (దిగ్గరగ) వచ్చే
స్తంది, వచ్చేస్తంది!

ఘటోత్కచుడు

(చూచుచు) (నవ్వి) లేళ్లలాగున దూకిపోతన్నారు.

వాగనుశాసనుడు

(నెమ్మదిగా కెడలి తలుపుతీయును.) (నరేంద్రుడు ప్రవేశించును)

క్షమించాలి, పోలీసువాళ్లని నిన్ను చూడకుండా వంపించే విషయం ఏ ఇలా చేయవలసి వచ్చింది.

నరేంద్రుడు

నా అభిప్రాయానికి వ్యతిరేకంగా చకుముకీ నన్ను పిరికిపందని చేసేవు! - నేను ఇప్పుడే వెళ్లి పోలీసుస్టేషనులో నన్ను అప్ప చెప్పకుంటాను.

వాగనుశాసనుడు

అలాగే చేయొచ్చు. కాని ఒక విషయం - నువ్వు అలా చేస్తే నిన్ను నమ్ముకొని వచ్చినవాళ్లని విడిచిపెట్టిన వాడవు అవనూ! - వాళ్లకుకూడా కారాగార ప్రాప్తా! - అదికాకుండా నీగొప్ప ప్రయత్నం, దుర్నాగులని నన్నాగులుగా చేసే విధానం, దానిపై ఆధారపడి ఉన్న లోకకళ్యాణభంగం రానూ! -

నరేంద్రుడు

మరి, ఏంచేయగలనూ!

వాగనుశాసనుడు

అంత శక్తిలేనివాడవు ఎందుకు దిగేవు? - ఇంత మంది గొంతుకులు కోయటం ఎందుకూ!

నరేంద్రుడు

(అలోచించి) మరి నా గౌరవం, నాదైర్యం, నావిధి, ఇవన్నీ పోనూ, నేను ఈవిధంగా ప్రభుత్వాన్ని తప్పించుకొంటే!

వాగనుశాసనుడు

నీస్వార్థంకొఱకు మమ్మల్ని గంగలో కలిపేస్తావా? ఏవి న్యాయమయ్యా!

న రేంద్రుడు

(అలోనించి) చకుముక్తి వంచేస్తాం !

వాగనుశాసనుడు

భేష, నాకు తెలుసును నీస్వార్థరాహిత్యం! - ప్రస్తుతం ఊరుకుండి ఇవ్వేళరాత్రికో శేపు ఉదయాన్నో ప్రధాన మంత్రికో తెలిఫోనుద్వారా మాట్లాడు - కొద్దిదినములలోనే ఈ ఆశ్రమాన్ని విడిచి నేస్తాను - ఆశ్రమవాసులు, మునుపటివారు కారు - ఎంతో మార్పు, అవకాశంఉంటే ఉత్తమప్రజలుగా మారిపోతారు - కాని ప్రస్తుతస్థితిగతులను బట్టి, వాళ్లని పంపించేస్తాను వేరువేరుగా అని చెప్పు. దానిమీద ఏదో వీళ్లకి ఇంతో అంతో దిక్కుచూపించి పంపించేయి - వీళ్లని ఎవరితోవని వాళ్లని పంపించేయుమని చెప్పాదును కాని నీకది సచ్చదని తెలుసు.

న రేంద్రుడు

అది ఇదివఱకే ఐనది - కాని లాభంలేకపోయింది - ఆశ్రమ వాసులు అపాయం ఐనవాళ్లని ప్రభుత్వానికి వార్తలు వచ్చేయట! అంచేత!

వాగనుశాసనుడు

ఎవ రీ అబద్ధాలు వ్రాసేరో.

న రేంద్రుడు

చకుముక్తి! అబద్ధాలు వ్రాయడానికి ఒకళ్లేఁవెంటి! -

వాగనుశాసనుడు

అది ఎలా సమ్మవచ్చు?

నరేంద్రుడు

యుద్ధకాలంలో ప్రభుత్వం, జాగ్రత్త తీసుకోవటం, అవసరవే.
మన దురదృష్టం - విధి - యుద్ధం - సర్వనాశనం - అమా
నుషం! ఎవరికి లాభం!

(వాసంతి ప్రవేశించును వేగము గా)

వాసంతి

చాలామంది పోలీసులు వచ్చి, మన ఆశ్రమవాసులందరినీ
తీసుకుపోయినారు. నేను కొంచెందూరాన్ని ఇది చూచి
మీ రీతివైపు రావటంచూచి వేగంగా వచ్చేను. ఇక్కడున్న
వాళ్ళవే మిగిలేవు! కొందఱు చాలా ధైర్యంగా ఉన్నారు. -
కాని కొందఱి భయం, అశక్తిచూస్తే బ్రద్దలై పోయింది గుండె.

నరేంద్రుడు

అయ్యో! నన్ను నమ్మినవాళ్లను అప్పజెప్పేసేను! త్వరగా
వెళ్లాలి (నిక్రమించబోవును)

పాగనుశాసనుడు

ఆగు. వెళ్లి ఏంచేస్తావు? - నువ్వుకూడా ఖైదులోనున్నావు, ని,
వాళ్ళతో పాటు ఏడుస్తావా? - స్వయంగా వెళ్లి రాజధానికి,
ప్రభుత్వాధికారులతో మాట్లాడి ఏదైనా ఏలుంటేయి -

నరేంద్రుడు

ఏదీలాభం ఉండదు -

పాగనుశాసనుడు

నువ్వు వెళ్ళి మట్టుకు లాభం ఏదీటి ఇవ్వడు.

సరేంద్రుడు

జాను ఏవీలాభంలేదు. (తజేకదీక్షతో పర్వత శిఖరములవైపు చూచుచు) ఏవీ లాభంలేదు - ఎవరు ఉండి లాభంలేదు - అందఱు అవసరం.

వాగనుశాసనుడు

సరేంద్రా -

సరేంద్రుడు

(విసుపించుకొనక) నేను బ్రతికికూడా లాభంలేదు -

వాసంతి

అదేమాట - ఎంతయో అవసరం.

సరేంద్రుడు

నా యత్నం విఫలం వింది - నా విధానం దగ్గరవింది - ప్రపంచకల్యాణం కోసం చేసే యత్నాలకుకూడా విఫలంవా! - ప్రపంచకల్యాణం అవసరంలేనా! - ఏమో - ఇంతకంటే ఈ లోకాన్ని సౌఖ్యం ఉండకూడదా!

వాగనుశాసనుడు

వాసంతి, ఏదో ధోరణిలో ఉన్నాడు మనం తీసుకువెళ్ళాలి.

ఘటోత్కచుడు

ఆర్యా!

సరేంద్రుడు

(నిశ్చలం)

వాగనుశాసనుడు

వేళ్ళాం.

వాసంతి

(నరేంద్రుని చేయిపట్టుకొని) ఆర్యా వెల్దాం. చీకటి వడు
తున్నది -

నరేంద్రుడు

బాను, నాపని ఐలపోయింది, బాధ, ఆశక్త, విఫలం
నా జీవనహారంలోని మాణిక్యాలని వ్రాయండి -

వాగనుశాసనుడు

(చేయిపట్టుకొని) రా!

నరేంద్రుడు

రాను, వెల్దాను. (చేతిపట్టును వదల్చుకొనును)

వాగనుశాసనుడు

నరే -

నరేంద్రుడు

(పర్వత శిఖరముపై పు నడచును)

వాగనుశాసనుడు

నరేంద్రా - అదేవితీ, ఇటు, క్రిందకి.

నరేంద్రుడు

క్రిందకి కాదు పైకి - పైకి, ఎప్పుడు పైకి, ఏవైనా పైకి -

వాసంతి

మతి చెలించినదా పాపం (వాగనుశాసనునితో)

నరేంద్రుడు

లేదు - అది ఇంతవఱకూ లేదు -

ఘటోత్కచుడు

అయ్యా! మబ్బుకూడా వేసింది, గలిషలోరు అదిగో
మెఱువు, భయంకరంగాఉంది, అపాయం - బాధగాఉంది చలి.

సరేంద్రుడు

మానవజీవితంకన్నానా! - (వారినిచూచి) నాయొక్క ఆస్తి
అంతా మీఅందరికీ పంచిపెట్టి ఆ కాగితమును రెజిస్టరుచేయిం
చేసు మీరు దానిని స్వీకరించి, లోకకల్యాణంకొరకు ఏదో
విధంగా పాటుపడండి. ఇదే నాశోరిక, - నా పని ఐపోయింది
నాకింక శక్తిలేదు - (కొండ ఎక్కుసు)

వాగనుశాసనుడు

చూడు ఏవిటి ఉద్దేశం -

సరేంద్రుడు

తాపంగాఉంది - మంచుమధ్య నుంచుంటే చల్లగాఉంటుం
దేమో, - ఆ మెఱువు మెఱసేచోట ఎంత అందంగాఉందో -
కాలచక్రం నిర్దాక్షిణ్యంగా తిరుగుతున్నది - స్వస్తి -
(వేగముగా కొండనెక్కుచు నిష్క్రమించును)

వాగనుశాసనుడు

సరేంద్రా మేంకూడా వస్తున్నాం - (తెరనుండి సరేంద్రుడు)
“రావద్దు, రావద్దు - అనవసరం -”

వాసంతి

అయ్యయ్యా! ఎంతదూరం అప్పుడే వెళ్ళిపోయేడో - రండి

మనం కూడా వెళదాం - ఆపాలి - లేకపోతే అపాయం -
ఆ మంచుతుపానులో (ముగ్గురు తెడలబోవుదురు)

ఘటోత్కచుడు

కొంప ములిగినది - రాళ్ళతో మంచుతో కలిసిన ఒక
పెద్ద ప్రవాహంమీదకి వస్తోంది - దానికి ఎదురుగా నిశ్చలంగా
పెళ్ళున్నాడు - అయ్యా వద్దు - వద్దు -

వాగనుశాసనుడు

ఇంక లాభం లేదు - మనం ఇంకేవీ చేయలేం - శ్రీరామ
రామ చూడలేం - వాలు అటుఉన్నా మనమీదకి ఆపాతం
రావచ్చు - క్రిందికిరండి. మనం చచ్చి అతన్ని బ్రతికించ
గల(వా?) (వాసంతి చేయిపట్టుకొని లాగుచు అతివేగముగా నిష్క్రమించు
చుండును.)

ఘటోత్కచుడు

(వేగముగ నిష్క్రమించుచు) అయోమయం - ఈశ్వరా! -

వాసంతి

(నిష్క్రమించుచు) ఎందు కీ చావు - ఎందు కీ బ్రతుకు! -
(దూరమున మహాప్రవాహపు శబ్దము)

(తెరవడును)

“తీరనికోరిక - తరువాత”

పంచమాంకము

....౩౩....

కాలము - మానవకాలముకంటె వేరు, అందుచే నిర్ధారణ

అశక్యము.

ప్రదేశము (చీకటి వెలుగు కలిపినట్టియో లేనట్టియో, ప్రదేశము. ఘన రూపము జలరూపము లేజోరూపము వినట్టియో కానట్టియో స్థలము. భూలోకముకంటె భిన్నమైన లోకము.)

ప్రవేశము (కనుపించియు, కనుపించని అనుభుటమైన వ్యక్తులు- 3 లేక 4. మఱియొకవ్యక్తి తెనుకకు నడుచుచు ప్రవేశించును - అది నశేంద్రుని అత్మ.

నశేంద్రుడు

నా శరీరం నలిగిపోయింది. ముద్దెనది - ఒక క్షణంలో బాధ
మాయమైపోయింది ఎంతో తేలికగా, ఎంతో హాయిగా,
ఎంతో వింతగా ఉన్నది. శరీరంనుండి విడిపోయాను. మరణించటం
ఐపోయిందికాబోలు-నేను ఉన్నానుకాని, శరీరంవంటిది తగలటం
లేదే - ఏదో ఉన్నది. కాని, ఇదివరకులాంటిది కాదు - అదిగో
భూమి దూరం ఐపోయింది - ఇదంతా అయోమయం -
మరణానంతర జీవితం! దేవా ఎక్కడున్నా, రక్షించు -

ఒక వ్యక్తి

నశేంద్రా! -

నరేంద్రుడు

ఎవరిదీ -

ఆ వ్యక్తి

నే నెవ్వరై నదీ ఇంకా తెలిసికోలేవు - అదిగో నీకు తెలిసిన
తిలోత్తమ.

మరియొక వ్యక్తి

నరేంద్రా తిలోత్తమను. నిన్ను ఆహ్వానించడానికి వచ్చేను.

నరేంద్రుడు

(అశ్చర్యముతో చుట్టనుచూచుచు) - తిలోత్తమా, - తెలిసి
ఉన్నవ్యక్తిని, అందులో నిన్ను కలియటం ఎంతో బాగున్నది -
ఎలా ఉన్నావూ! - ఇదంతా ఏమిటి - ఇది ఏలోకం -

మొదటి వ్యక్తి

అన్నీ తెలుస్తాయి త్వరలో.

నరేంద్రుడు

వారెవరు?

మొదటివ్యక్తి

వారెవరో నాకు తెలియదు - ఆత్మలు - నాతో ఎప్పుడో
ఇదివరకో, లేకపోతే ఇంకెప్పుడైనా ముందో సంబంధాలు
కావచ్చు, కాకపోవచ్చు - వారివని వేరు - (నరేంద్రుడు,
మొదటి వ్యక్తి, తిలోత్తమ తప్ప, మిగిలినవ్యక్తులు అంతర్ధాన మగుదురు)

నరేంద్రుడు

నేను ఏంచెయ్యాలి -

తిలోత్తమ

నరేంద్రా! - క్రొత్త జీవనం - కొంచెంకాలం భగవంతుని ప్రార్థించుకో - శాంతికలుగును. జ్ఞానం కలుగగలదు. - జ్ఞానం, దివ్యజ్ఞానం, ఇచ్చట చాలా అవసరం-

నరేంద్రుడు

(అట్లుచేయును)

నరేంద్రుడు

తిలోత్తమా!

తిలోత్తమ

నరేంద్రా? -

నరేంద్రుడు

క్రొత్తభావం అనుభవిస్తున్నా - కాని ఇంకా ఇక్కడినంగ తులు తెలియటంలేదు - ఏదో కలవచ్చి పోతున్నట్లున్నది! - అదేవిటి, అలా రంగురంగుల గోళంలా ఉన్నది.

తిలోత్తమ

అదేభూమి -

నరేంద్రుడు

ఇంతదూరం వచ్చేనా!

తిలోత్తమ

ఇక్కడ కాలాన్ని బట్టి ఒక్క నిమిషం - భూలోక కాలాన్ని బట్టి ఒక్క నెల.

నరేంద్రుడు

నేను భూమిని విడిచిపెట్టి ఎంతసేపై నది.

తిలోత్తమ

భూలోక కాలాన్ని బట్టి సుమారు సంవత్సరం.

నరేంద్రుడు

అబ్బా - ఎంత కాల భేదం -

మొదటి వ్యక్తి

ఒక్కొక్కలోకాన్ని, ఒక్కొక్కకాలం, ఒక్కొక్కరూపం,
ఒక్కొక్కకార్యం, ఒక్కొక్కజీవనం -

నరేంద్రుడు

దీనికి అంతంలేదా !

మొదటి వ్యక్తి

ఈ లోకాన్ని ఈ జీవితానికొక విధంబన అందం ఉన్నది.
కాని అనంత జీవితానికి అంతం ఉన్నట్లు కనుపించదు - అదుగో
మనముందు మూడులోకాలు, మూడుజీవనాలు కనుపిస్తున్నాయి -

నరేంద్రుడు

ఔను, ఆశ్చర్యం !

మొదటి వ్యక్తి

అదిగో - ఆవైపుచూడు ఇదివరకు అనుభవించిన, మూడు
జన్మాలు, రెండులోకాలు, అందులో ఒకటి భూమి.

నరేంద్రుడు

ఔను -

మొదటివ్యక్తి

భూమిలో నీకు రెండు జన్మాలు.

నరేంద్రుడు

ఔను, గ్రహించ కలుగుతున్నాం.

మొదటి వ్యక్తి

నీవు చాలా ధన్యజీవివి! - అభివృద్ధిలో ఉన్నావు.

సరేంద్రుడు

అర్థంకావటంలేదు.

మొదటి వ్యక్తి

తరువాత అర్థంకాను-

సరేంద్రుడు

తామెవరూ ?

మొదటి వ్యక్తి

భూలోకంలో, మొదటి జన్మంలో నీవు స్త్రీరూపంలో నాకు
భిక్షు వెట్టేవు. ఆనాడు! -

సరేంద్రుడు

ఆ, ఆ, - జ్ఞాపకం వచ్చింది.

మొదటి వ్యక్తి

నా పని ఐపోయింది, నే వేరేచోటికి వెళ్ళాలి. -

సరేంద్రుడు

ఎక్కడికో అడగవచ్చా -

మొదటి వ్యక్తి

ఉంకో లోకానికి, చాలాపని ఉన్నది. తిలోత్తమ నీకు
మార్గం చూపిస్తుంది - ఆమె ఉత్తమలోకంనుంచి ఈ లోకానికి
నిన్ను చూడటంకోసం వచ్చింది-ఆమెనియమింపబడినదికూడాను--

సరేంద్రుడు

ఎవరిచేత ?

మొదటి వ్యక్తి

(ప్రత్యుత్తరమియ్యక అంతర్ధానమగును)

సరేంద్రుడు

తిలోత్తమా - ఎప్పటికి మగువలేను.

తిలోత్తమ

సరేంద్రా!

సరేంద్రుడు

నీవు భూలోకాన్నే కాకుండా ఇక్కడకూడా నన్ను రక్షిస్తున్నావా! -

తిలోత్తమ

రక్షించడానికి నే నెవరినీ! -

సరేంద్రుడు

నీ హృదయం! -

తిలోత్తమ

భావం, కొందటికి మారదు -

సరేంద్రుడు

ఇక్కడి సంగతంతా చెప్పు.

తిలోత్తమ

అంతా తెలియగలదు -

సరేంద్రుడు

ఈ జీవితం ఎన్నాళ్ళు?

తిలోత్తమ

చెప్పలేను - కొంతవరకు నీపై ఆధారపడి యున్నది - ఇది

చాలాచిత్రం ఐన లోకాల సమూహం.

నరేంద్రుడు

ఏవీ!

తిలోత్తమ

ఈ స్థితిలో అదే జీవితం అనుకో, కొన్ని లోకాలు మాత్రం,
మనం పొందవచ్చు—

నరేంద్రుడు

నువ్వుండే లోకం ఏది ?

తిలోత్తమ

అది (చూపించుచు) రా, నీలోకం కొన్నాళ్ళవరకు ఇంకొకటి.
నాశక్తిచే నిన్ను నా లోకానికి తీసుకువెళ్తా!

నరేంద్రుడు

సరే — కాని ఆమెకొరకు —

తిలోత్తమ

ఆమె భూమిని విడచినప్పుడు ఆమెను కలియవచ్చు.

నరేంద్రుడు

ఇక్కడ స్త్రీపురుష భేదా లున్నాయా ?

తిలోత్తమ

ఉన్నవి, లేవు — భావం — యే ముఖ్యం ! 'ఉద్దేశమే
కార్యం! — రా వెళ్దాం — ఆ లోకం చూపిస్తా — అంతకన్నా
ఆశ్చర్యం ఐన లోకం.

(తె ర వ దు ను)

“త్రీ ర ని క్కో రి క - త రు వా త”

ష ష్ఠాంక ము

•••••

కాలము - ఆ లోకకాలములో 5 నిముషములు.

ప్రదేశము (ఒక ఉన్నతలోకము. జెన్నెలకంటె అందమైన కాంతి, దివ్యమైన గానముతో, పరిమళముతో, మాధుర్యముతో కలిసి, ఉన్న తాత్మలను నిత్యము తనియించుచుండును.)

ప్రవేశము (తిలోత్తమ, నరేంద్రుడు.)

నరేంద్రుడు

ఎటువంటి దివ్యమైన వ్రయాణం, ఆకాశమార్గంలో ఏమి చిత్రాలు, ఏమి రంగులు - కాని ఇది అన్నిటిని మించింది -- తిలోత్తమా, నేనిక్కడకు రాకూడదేమో !

తిలోత్తమ

రాకూడని దానికి రాలేవు -

నరేంద్రుడు

ఈ లోకానికి నీవలన వచ్చేను, నాకు అర్హతలేదు.

తిలోత్తమ

దీన్నిమించిన లోకాలు ఉన్నవంట.

నరేంద్రుడు

ఇంతకంటేనా, నీవు చూచావా ?

తిలోత్తమ

లేదు - విన్నాను! వినికికి, చూపుకి ఎక్కువ భేదంలేదు
ఇక్కడ.

సరేంద్రుడు

ఈ దివ్యలోకంలో కష్టాలు ఉంటాయా?

తిలోత్తమ

నీకే తెలియగలదు - కష్టాలులేని లోకం ఇంతవఱకు నేను
అనుభవించలేదు - అనుభవమే వస్తుగ్రహణానికి మూలం -
ఇక్కడ.

సరేంద్రుడు

ఇక్కడ కష్టాలా?

తిలోత్తమ

అన్నీ, సుఖం, కష్టం, - అంతా కృషి, అంతా విధి.

సరేంద్రుడు

కొంచం కొంచం అర్థం ఔతున్నది - నేను ఏవిచేయాలో
ఇదిగో నాకే తెలుస్తది.

సరేంద్రుడు

ఔను, ఔను - అదుగో భూలోకములో నేను ప్రేమించిన
ఆ స్త్రీ మనం వచ్చిన లోకానికి వచ్చినట్లు తెలుస్తున్నది.
వెళ్ళి వస్తా - నీవురావా?

తిలోత్తమ

నాకు చాలా పని ఉన్నది - నీవు వెళ్ళి రాగలవా?

సరేంద్రుడు

ప్రయత్నిస్తా -

తిలోత్తమ

ప్రయత్నించు - విఫలం ఐతే నేను వస్తా, వీలు చూచి -
నుఖం - కష్టం.

(మహా వేగమున రంగము మారిపోవును - పంచమాంకమున నున్న
రంగస్థలము ప్రవేశించును.) (నరేంద్రుడు మాత్ర ముండును.)

నరేంద్రుడు

ఎన్నాళ్ళకు దర్శనం ప్రాణదేవతా.

(ఒక వ్యక్తి ప్రవేశించి, నరేంద్రుని సమీపించును.)

నరేంద్రుడు

చకుముకీ నీవు వచ్చేవే.

చకుముకీ

ఓరీ నాయనా, ఇక్కడన్నీ దయ్యాలి (పారిపోవ యత్నించును.)

నరేంద్రుడు

చకుముకీ, భయపడకు, నీవుకూడా మావంటివాడవే -

చకుముకీ

నేను దయ్యాన్నా ? అబ్బబ్బా ! నే అంటే నాకే భయం.

నరేంద్రుడు

చకుముకీ ! నీవు భూలోకం విడిచిపెట్టేసేవు - నీశరీరం,
బూడిదై పోయింది.

చకుముకీ

(తన శరీరమును స్పృశింపబోయి) రాను రాను, నిజమే - చచ్చి
పోయాను, - చచ్చిపోయాను - అయ్యయ్యో ! (ఏడ్చును)

నరేంద్రుడు

దివ్యమైన లోకంవచ్చి చకుముకీ -

చకుముకీ

వల్లకాడులోకం - నాకు ఆ భూలోకం వేరే కావాలి
నాయనా, ఓ సరేంద్రా, ఓ దేవతా, ఓ దయ్యమా రక్షించు
నన్ను పోనియ్యా!

నరేంద్రుడు

పోవాలని ఉన్నా పోలేవు, ప్రార్థనచేసుకో, శాంతించు.

చకుముకీ

అయ్యయ్యో! రామ, రామ, రామ (ఒకవ్యక్తి ప్రవేశించును.)

నరేంద్రుడు

నా ప్రాణదేవతా స్వాగతం!

ఆ వ్యక్తి

సరేంద్రా, ప్రేమదేవతా, వచ్చేవా! (వారిరువురు సమీపింప
బోవ కాలము, అవకాశము, వారికి గాలిరూపమున అడ్డువచ్చును. వారు
సమీపింప ఎంతయో ప్రయత్నింతురు)

నరేంద్రుడు

ఏమిటి!

ఆ వ్యక్తి

అయ్యో!

(మఱియొక వ్యక్తి ప్రవేశించును)

